

## علماء پنجاب کی تفسیری خدمات (عربی زبان میں)

( ۱ )

ڈاکٹر محمد طفیل

تفسیر عربی زبان کا لفظ ہے - جس کا مادہ ف - س - رفسر ہے  
اور جس کے معنی کھول کر بیان کرنے کے ہوتے ہیں چنانچہ لسان  
العرب میں ہے -

« التفسير كشف المراد من اللفظ المشكّل » (۱) -

اس علم کو « تفسیر » اس لئے کہتے ہیں کہ اس میں متکلم کا  
مداعا اس طرح کھول کر بیان کیا جاتا ہے کہ اس میں شک و شبہ کی  
کوئی گنجائش باقی نہیں ہوتی اس علم کی اصطلاحی تعریف ان  
الفاظ میں بیان کی گئی ہے -

« علم تفسیر وہ علم ہے جس میں احوال قرآن ، من حيث القرآن ،  
بیان کئے جائے ہیں اور بقدر طاقت بشریہ جو کچھ خدائی پاک کی  
مراد ہے الفاظ کے ذریعہ ظاهر کی جاتی ہے (۲) » -

اس علم کا موضوع قرآن مجید ہے اور اس علم کا مقصد معانی و  
مطلوب قرآن کا سمجھنا اور منشائی الہی کا جانتا ہے -

علماء نے روایتی انداز میں قرآن مجید کی تفاسیر لکھنے کے  
علاوہ ، قرآن کے علوم و معارف پر مختلف انداز سے ضخیم اور

مختصر کتابیں لکھیں ، نیز قرآن فہمی کی خاطر بہت سے علوم ایجاد کئے جن کے ذریعہ قرآن کے معانی و مطالب کی صحیح سمجھہ غیر عربی دان حضرات کے لئے نہ صرف ممکن ہو گئی بلکہ کافی حد تک سہل بھی ہو گئی - مثلاً قرأت و تجوید ، معانی ، بلاغت ، بیان ، صرف و نحو ، خطاطی ، لغت نویسی وغیرہ۔ ان سب علوم میں بھی مسلمانوں نے بلند پایہ خدمات سرانجام دی ہیں - پنجاب کے علماء نے بھی ان علوم میں اپنا حصہ شامل کیا ہے -

قرآن حکیم کی تفسیر و تشریع کا رواج زمانہ رسالت مآب صلی اللہ علیہ وآلہ وسلم ہی میں شروع ہو گیا تھا - اور بہت سے صحابہ کرام سے تفسیری روایات مروی ہیں چنانچہ احادیث کی قریباً سب معتبر کتابوں میں تفسیر قرآن کا باب ملتا ہے - تاہم کتابی شکل میں مدون حضرت ابن عباس رضی اللہ عنہ کی تفسیر " تنویر المقياس " کو اولین تفسیر ہونی کا درجہ حاصل ہے -

ان کے بعد سے آج تک ہر مکتب فکر کے علماء نے ہر عہد میں ، دنیا کی ہر زندہ زبان میں قرآن حکیم کی تفسیر لکھی ہے - اور یہ سلسلہ ہمیشہ جاری رہے گا - ہمارے زیر نظر مختصر باب کا موضوع پنجاب کے علماء کی عربی زبان میں تفسیری خدمات کی نشاندہی کرنا ہے پنجاب کے علماء نے اس میدان میں گران قدر حصہ ڈالا اس لئے آئندہ صفحات میں خطة پنجاب کے مفسرین کی عربی تفسیروں کا ذکر کیا جائے گا - ایسا کرتے وقت ترتیب زمانی کو پیش نظر رکھا گیا ہے اور ہر اس عالم دین اور مفسر قرآن کا تعارف کرایا گیا ہے جس نے علوم قرآن یا تفسیر کے بارے میں کوئی تصنیف یادگار چھوڑی ہو -

عربی زبان کی اہمیت اور اسلامی علوم میں اس کی افادیت ہمیشہ سر مسلم رہی ہے۔ مذہبی تقدس کر ساتھ اسے علمی تفوق بھی حاصل رہا نیز دنیا کے تمام مسلمانوں کے مابین یہ رابطہ کی واحد زبان رہی اور اس زبان میں جو کچھ لکھا جاتا اس کی اشاعت سارے مسلمان ملکوں اور آبادیوں میں ہوتی تھی اس لئے جو اہل علم عربی زبان میں تصنیف و تالیف کی صلاحیت رکھتے تھے وہ اسی زبان میں کتابیں لکھتے تھے تاکہ اپنی تصنیف کو علاقائی حد بندیوں سے نکال کر پورے عالم اسلام کے سامنے پیش کر سکیں۔

عقلی و نقلی علوم کے ساتھ تفسیری ادب میں بھی اچھی خاصی تعداد میں کتابیں عربی زبان میں لکھی گئیں۔ یہ تفسیری ادب مختلف نقطہ ہائے نظر کے تحت وجود میں آیا۔ بعض نے احکام کے استنباط کا خیال رکھا اور ایسی تفاسیر فقہی انداز کی تفسیریں کھلاٹیں۔ بعض نے ادبی پہلوؤں پر زور دیا جبکہ کسی نے روایات سلف کو جمع کرنے کی کوشش کی اور کسی گروہ نے تصوف کے نکات کو واضح کرنا اپنا معیار بنایا اور ایسی تفسیریں «صوفیانہ تفسیر» سے موسوم ہوئیں۔

بر صغیر کے تاریخی خطہ پنجاب میں یہ فن کب آیا؟ سب سے پہلے کس نے اس خطہ میں تفسیر قرآن لکھی؟ اس کی صحیح تعین کرنا کافی مشکل ہے کیونکہ اس خطہ کے مسلمانوں کی ابھی تک کوئی ایسی تاریخ مرتب نہیں ہو سکی جس میں اس امر کی نشاندہی کی جا سکے کہ سب سے پہلے کون سے مفسر اس خطہ میں آئے اور تفسیری خدمات انجام دیں اور ایسا کوئی تذکرہ بھی میسر نہیں ہے جس میں ترتیب زمانی سے علماء اور ان کی

تصانیف کا جائزہ پیش کیا گیا ہو۔ جو تذکرے معروف اور میسر ہیں، وہ بھی اس نوعیت کی معلومات اور تفصیلات مہیا کرنے سے فاصلہ نہیں۔

تاہم اتنا معلوم ہو سکا ہے کہ پنجاب میں سب سے پہلے مفسر شیخ اسماعیل لاہوری تھے جو ۳۹۳ میں ہندوستان آئے۔ انہوں نے پنجاب کے علمی مرکز لاہور میں آئے کے بعد یہاں درس قرآن و تفسیر کا سلسلہ شروع کیا۔ ان کے درس و تدریس اور تفسیر قرآن کا تمام تر سلسلہ زبانی تھا انہوں نے اس موضوع پر کوئی باقاعدہ تصنیفی کام نہیں کیا، اور غالباً ان کے تلامذہ میں سے بھی کسی نے ان کے تدریسی نوٹ مدون نہیں کئے۔ کیونکہ ان کی کسی تصنیفی یادگار کا علم نہیں ہو سکا حتیٰ کہ وہ لاہور ہی میں ۳۲۸ھ / ۱۰۵۶ء میں اپنے مالک حقیقی سر جا ملے۔<sup>(۲)</sup>

پنجاب میں لکھی گئی تفسیروں کا جب بھی ذکر کیا جاتا ہے۔ تو عام لوگوں کا خیال ہوتا ہے کہ ایسی تفسیروں کی تعداد براہ راست ہی ہو گی اور انہیں عربی ادب میں کوئی مقام حاصل نہیں ہو گا۔ حالانکہ ایسا نہیں ہے۔ پنجاب اس میدان میں کسی بھی خطے سے پیچھے نہیں رہا۔ اور اس کام کو متعارف کرانے کے سلسلے میں کچھ کام ہوا بھی ہے جس کے لئے ڈاکٹر زبید احمد کی ابتدائی کوشش

#### Contribution of India to Arabic literature

خاص طور سے قابل ذکر ہے۔ اس کتاب میں ایک باب برصغیر کے تفسیری ادب کے لئے مختص ہے۔ اس باب میں بشمول پنجاب برصغیر کی ۸۲ کتابوں کا ذکر ملتا ہے جن کا علوم قرآن اور تفسیر سے تعلق ہے۔ ہماری فہرست اس سر مختلف ہر کیونکہ ہم نے نسبتاً

چھوٹی خطرے پر کام کیا ہے اور اپنے مقالے کو خطہ پنجاب تک محدود رکھا ہے - تاہم ہمارا خیال ہے کہ یہ فہرست اور بھی طویل ہو جاتی اگر بر صغیر کے بہت سے ذاتی کتب خانوں اور شخصی نسخوں تک ہماری رسائی ممکن ہوتی - یہ بات پورے یقین سے کہی جا سکتی ہے کہ بہت سے لوگوں نے قرآن حکیم کی تفسیریں لکھی ہوں گی مگر افسوس کہ وہ اہل علم تک نہ پہنچ سکیں -

مختلف ذرائع سے جس صاحب تصنیف مفسر کا پته چلتا ہے کہ انہوں نے پنجاب میں پہلی تفسیر عربی زبان میں لکھی وہ ابو بکر اسحاق بن تاج الدین (م ۳۶۲ھ) ہیں آپ حنفی مسلک سے تعلق رکھتے تھے اور ابن التاج کے نام سے مشہور ہیں (۵) - انہوں نے قرآن حکیم کی ایک تفسیر لکھی تھی جس کا نام «جواهر القرآن» رکھا تھا - بعد میں انہوں نے خود ہی اپنی کتاب کا خلاصہ تیار کیا اور اس کا نام «خلاصہ جواهر القرآن فی بیان القرآن» رکھا ، اصل کتاب کا تو پتہ نہیں چلتا البتہ خلاصہ کا ایک نسخہ برلن کے کتب خانہ (۶) میں محفوظ ہے -

اس سلسلے میں دوسرا بڑا نام امیر کبیر سید علی همدانی کا ہے - ان کی پیدائش همدان میں ہوتی اور ۸۱ھ میں اس وقت کے پنجاب اور آج کے کشمیر میں آ کر قیام پذیر ہوئے اور کشمیری کھلانے - ان کا انتقال ۸۶ھ (۷) میں ہوا - انہوں نے علم ناسخ و منسون کے بارے میں بھی ایک «رسالہ» تصنیف کیا تھا جس کا

قلعی نسخہ انڈیا آفس لائزیری کے علاوہ کہیں نہیں ملتا ہے (۸) - فیضی (م ۱۰۰۳ھ) کی «سواطع الالہام» کو پنجاب کی تفاسیری تصانیف کا ذکر کرتے ہوئے کسی طرح بھی نظر انداز نہیں کیا جا

سکتا۔ عرب و عجم ہر جگہ اس کا چرچا رہا ہے اس کی سب سر اہم خصوصیت یہ ہے کہ پوری تفسیر صنعت مہملہ یعنی بی نقط الفاظ میں لکھی گئی ہے۔ جس سر فیضی کی عربی زبان پر قدرت کا اندازہ ہوتا ہے۔ اس صنعت مہملہ کی وجہ سر تفسیر خاصی مشکل اور مبہم ہو گئی ہے لیکن پھر بھی یہ ایک منفرد نوعیت کا کام ہے۔ پنجاب کی عربی تفسیروں میں سے ایک عجیب و غریب تفسیر حاجی عبدالوهاب بخاری (۹۳۲ھ) کی ہے اس میں قرآن کریم کی تمام آیات کو رسول اللہ صلی اللہ علیہ وسلم کی منقبت قرار دیا گیا ہے۔ اور پوری تفسیر کے بعض حصے نقل ہونے ہیں۔ تفسیر الپیضاوی اس خطے کے درسی نصاب میں شامل رہی اس لئے اس کے بہت سے حواشی لکھی گئی ہیں جن میں ملا عبدالسلام (۱۰۰۳ھ) کا حاشیہ بہت اہم اور مفید ہیں۔ عبدالله بن عبدالحکیم اللبیب (م ۱۰۹۳ھ) کی تفسیر سورۃ الفاتحہ بھی عالمانہ ہے۔

آخری دور میں پانی پت کر مشہور مفسر قاضی ثناء اللہ پانی پتی (م ۱۲۲۵ھ) کی تفسیر المظہری بہت بلند پایہ تصنیف ہے ان کے بعد مولانا ثناء اللہ امرتسری (م ۱۳۶۷ھ) نے «تفسیر القرآن بكلام الرحمن» کے نام سے قرآن کی تفسیر لکھ کر پنجاب کے مفسرین میں بلند مقام پایا۔

ابن التاج (م ۱۳۶۷ھ)

جواهر القرآن۔

ابو بکر اسحاق بن تاج السدین الملٹانی الحنفی (م ۱۳۶۷ھ)

۱۲۳۵ ) اپنی کنیت « ابن الناج » سر معروف ہیں اگرچہ ان کئے حالات زندگی معلوم نہیں ہو سکر تاہم ان کی تالیفات میں سر کچھ ہم تک پہنچی ہیں جن کئے قلمی نسخوں کی نشاندہی آورت (۱۹) Aharrat نے اپنی فہرست میں کی ہے -

جیسا کہ پہلے ذکر ہوا فاضل مصنف نے « جواہر القرآن » کئے نام سر ایک تفسیر لکھی تھی جو اب نایید ہے بہر انہوں نے اپنی تفسیر کا ایک خلاصہ لکھا یہ « خلاصہ جواہر القرآن فی بیان معانی القرآن » محفوظ ہے - پنجاب کے علماء نے تفسیر القرآن کا غالباً یہ پہلا خلاصہ تیار کیا - اس کتاب کی زبان عربی ہے لیکن بعض مقامات پر الفاظ کی تشریح فارسی میں بھی کر دی گئی ہے - بھی وجہ ہے کہ سثوری نے اس کتاب کو اپنی فہرست میں فارسی کتب میں شامل کیا ہے - چنانچہ ڈاکٹر زبید احمد لکھتے ہیں -

Mr Storay has included this work in the Quranic Section of its Parsian Literature simply because the author has given the Persian meanings of some Quranic words. It is really an Arabic work in which Arabic has been used as the medium of expression throughout. Only the meanings of some words have also been given in Persian.

ابن الناج نے اس کتاب کے مقدمے میں اپنی ایک اور تصنیف کا بھی ذکر کیا ہے جس کا نام « جواہر القرآن » بتایا ہے لیکن اب یہ نایید ہے (۲۰) -

شیخ ابو بکر ابن الناج البکری الملٹانی کی نادر کتاب خلاصہ جواہر القرآن فی بیان معانی القرآن زیادہ تر امام غزالی کی کتاب « جواہر القرآن » کے مواد پر مبنی ہے - کتاب میں قرآن کریم کے مشکل الفاظ کی تشریح کی گئی ہے -

فاضل مصنف نے عربی میں تشریح کرنے کے علاوہ بعض مفردات

قرآن کے معانی فارسی زبان میں بھی بیان کئے ہیں۔ تاکہ اس دور کے  
فارسی دان اہل علم بھی اس کتاب سے استفادہ کر سکیں۔  
مصنف نے معانی الفاظ کے علاوہ فضائل آیات پر بھی گفتگو کی ہے  
مثلاً بسملہ کی فضیلت بیان کرتے ہوئے یہ حدیث نقل کی ہے۔  
«من قال بسم الله الرحمن الرحيم مرة لم يبق من ذنب به ذرة» اس  
کتاب کے علاوہ ابن الناج کی درج ذیل تصانیف کا پتہ چلتا ہے۔

(۱) خلاصہ الاحکام لبشرالط الاسلام

(۲) الحج و مناسکہ (فقہ میں) بعض کے نزدیک یہ کتاب علم کلام  
میں ہے۔

(۳) نسبة خرقۃ التصوف (تصوف میں)

(۴) ذکر الذکر الاکبر (تصوف میں)

(۵) مطالب المؤمنین۔ اس کا اختصار جامعہ پنجاب میں محفوظ ہے۔  
وہ فقہی مسلک میں حنفی تھی جس سے اندازہ ہوتا ہے کہ  
بر صغیر میں قرآنی علوم کو متعارف کرائے کے ساتھ فقہ حنفی کو  
رواج دینے میں بھی ان کا خاصا حصہ ہے ان کا تصوف میں بھی بلند  
مقام ہے۔

عمر رضا کحالہ نے بھی انہیں مفسر کے ساتھ فقیہ قرار دیا  
ہے (۱۱)۔

شیخ حاجی عبدالوهاب بخاری (م ۹۳۲ھ)

تفسیر القرآن -

شیخ جلال الدین بخاری کی اولاد میں سے تھے ان کا پورا

خاندان بزرگوں اور علماء کا تھا۔ ان کی ولادت ۸۶۹ھ میں فاطمہ بنت قطب الدین بن کبیر الدین بن اسماعیل الحسین البخاری کے بطن سے اج (اچہ) (۱۲) میں ہوئی۔ وہیں پرورش پائی اور تعلیم و تربیت حاصل کی۔ سید صدر الدین بخاری ان کے استاد اور خسر تھے۔ ایک مدت تک ان کے ساتھ رہ کر ان سے استفادہ کرتے رہے۔ حاجی عبدالوهاب بخاری اپنے دور کے بہت اہم بزرگ تھے۔ ان کا بڑا علمی شہرہ تھا۔ اپنے استاد کی زندگی میں ان کی اجازت سے حج کے لئے گئے۔ واپسی پر ملتان میں قیام کیا اور کچھ عرصہ بعد شدائند زمانہ کی وجہ سے سکندر لودھی کے عہد میں دہلی آگئے (۱۳)۔ یہاں عبداللہ بن یوسف فریشی سے کسب فیض کیا اور دوسری بار حج کے لئے گئے۔ واپس آ کر پھر دہلی میں قیام کیا اور آخر تک یہیں رہے اور تبلیغ دین و علم میں مشغول رہے۔ سکندر لودھی ان کا معتقد تھا اور بہت تعظیم و تکریم کرتا تھا (۱۴)۔

انہوں نے قرآن کی ایک عجیب و غریب تفسیر لکھی ہے۔ اس کی تصنیف انہوں نے اوائل ربیع الثانی ۹۱۵ھ میں شروع کی اور تقریباً چھ ماہ کی مدت میں ۱۷ شوال ۹۱۵ھ کو مکمل کر لی (۱۵)۔ اس میں انہوں نے تمام مطالب قرآن اس انداز سے بیان کئے ہیں گویا سارا قرآن پاک رسول اللہ صلی اللہ علیہ وسلم کی مدح و منقبت میں ہے۔ نزہہ الخواطر میں ہے۔

بر تقریباً تمام مطالب قرآن کو مناقب نبوی صلی اللہ علیہ وسلم کا انداز دیدیا ہے۔ اور اس میں دقائق و اسرار محبت بیان کئے ہیں شاید انہوں نے اسے غلبہ حال میں لکھا ہے۔ کیونکہ انہوں نے جو امور ذکر کئے ہیں ان میں سے اکثر صحیح معلوم نہیں ہوتے۔ (۱۶)۔

اس کتاب کا کوئی نسخہ غالباً اب کہیں دستیاب نہیں ہے - البتہ اس کرے بعض اجزاء شیخ عبدالحق محدث دھلوی نے اخبار الاخبار میں نقل کئے ہیں - اس کرے علاوہ ابتدائی دو تین سطریں معارج الولایہ (قلمی) میں بھی موجود ہیں - جس میں انہوں نے لکھا ہے - یہ ایک رات میں عقل مند مجنونوں کے سردار اپنے مرشد عبدالله بن یوسف قریشی کی خدمت میں حاضر تھا اللہ نے جو انہیں بنایا تھا - وہ مجھے بنا رہے تھے (۱۸) - جب وہ مشاہدے کی کیفیت بیان کرنے لگے تو فرمایا یہ علم احاطہ تقریر میں نہیں آ سکتا ، لیکن جب تحصیل و طلب رشد کا جذبہ صادق ہوتا ہے تو اسکی طرف رہنمائی کی جاتی ہے ” (۱۹) -

نبی صلی اللہ علیہ وسلم سے لگاؤ کی یہ وجہ بیان کی گئی ہے کہ ایک دفعہ سید بخاری اپنے استاد صدر الدین کے پاس بیٹھے ہوتے تھے تو انہوں نے استاد کو کہتے ہوئے سنا کہ « دنیا میں تمام نعمتوں سے بڑھ کر دو نعمتیں موجود ہیں - لیکن لوگ ان کی قدر کوئی جانتے - اور نہ ان کے حصول کے لئے جدوجہد کرتے ہیں بلکہ ان کے حصول سے غافل ہیں - ان میں سے ایک نبی کریم صلی اللہ علیہ وسلم کا وجود مبارک ہے جو کہ مدینہ میں حالت حیات میں موجود ہے - دوسری نعمت قرآن مجید ہے ، جو کلام پروردگار ہے - اور اللہ تعالیٰ اس کے ذریعے براہ راست اپنے بندوں سے کلام کر رہا ہے - لیکن مخلوق اس سے بھی غافل ہے ” (۲۰) -

استاد سے اتنا سنتے کرے بعد ان کو زیارت مدینہ منورہ کا شوق ہوا اور اپنے استاد سے اجازت لے کر زیارت حرمین کے لئے چلے گئے -

سلطان لودھی کے عہد میں واپس آئے اور دہلی میں قیام پذیر ہو گئے  
شیخ عبدالحق نے اخبار الاخیار میں سورہ مریم ، سورہ طہ ،  
سورہ انبیاء ، اور سورہ حج کی تفسیر سے منتخب حصے نقل کئے ہیں  
فاضل مفسر کی رائے میں سورہ مریم کی تفسیر میں کہیں عص کے  
ذریعہ سید المرسلین صلی اللہ علیہ وسلم کو خطاب کیا گیا ہے - اسی  
طرح انہوں نے دوسری سورتوں کی بھی تفسیر کی ہے - اگر اس  
تفسیر کا مکمل نسخہ میسر ہوتا تو اس کا صحیح اندازہ ہو سکتا تھا  
کہ اپنی طرز کے منفرد مفسر کہاں تک اپنے مقصد میں کامیاب رہے ہیں ؟  
بہر حال اتنا ضرور کہا جا سکتا ہے کہ جب انہوں نے مکمل قرآن  
مجید کو نعت رسول اللہ صلی اللہ علیہ وسلم قرار دیا ہے تو اس نظریہ  
کو ثابت کرنے میں ضرور کوئی انوکھا انداز اختیار کیا ہو گا - ظاهر  
ہے کہ ایسی صورت میں صحت مطالب کا کتنا امکان ہے ؟ جس میں  
ان کا عشق نبوی اور اس باب میں ان کی والہانہ عقیدت اور نکتہ  
سنجدی قابل قدر ہے - شاہ عبدالعزیز رحمة اللہ علیہ کے ملفوظات میں  
بھی ان کا اور ان کی تفسیر کا ذکر ہے - شاہ صاحب نے ان کا عرف  
«مچھی روئی » لکھا ہے (۲۱) - ان کے الفاظ ہیں « عبدالوهاب بخاری  
مشہور بد» مچھی روئی « جس سے شاہ عبدالعزیز کی نظر میں ان کا  
مقام معین ہوتا ہے -

مولانا مناظر احسن گیلانی ان کے بارے میں لکھتے ہیں - « میں  
سمجھتا ہوں کہ عوام میں ان کے اس کام نے بڑی اہمیت حاصل کی  
ہو گئی کہ سارا قرآن مجید پیغمبر کی نعت ہے - عالم مسلمانوں کے  
لئے بڑا دلکش فقرہ ہے - میں نہیں جانتا ہوں کہ ہندوستان کے سوا  
قرآن مجید کی ایسی تفسیر کہیں اور لکھئی گئی ہو » (۲۲)

یقینی طور پر یہ اپنی نوعیت کا پہلا کام ہے اور ان کے بعد کسی اور نئے غالباً ایسی تفسیر نہیں لکھی اور اس کے اتنے ہی حصے ملتے ہیں جن کا اوپر ذکر کیا گیا ہے۔ مکمل تفسیر کے بارے میں کتب حوالہ خاموش ہیں۔

### سعدالله بنی اسرائیل (م ۱۰۰۰ ھ)

#### شرح جواہر القرآن للفرازی

lahor mein aaj kyl jis jgkhn lnd bazar shahid gng or sultan ki seraiy wq hns - shahnameh akbar kr zmane mien yh ulaqeh "xas khlata thya yehar ik bsr g sdn lhd bni asraiyl drs dya krti tehr ahl lahor kr dlon mien hn ka bht ahtram thya , bdyoni kr mtabiq log apn kr aysn wqt ka wly smghtr tehr (۲۳) -

شیخ سعد اللہ بنی اسرائیل کے والد مولانا فتح اللہ دانشمند تھے۔ آپ نے اکثر علوم اپنے والد سے حاصل کئے۔ جب وہ فوت ہو گئے تو علم کی تکمیل و تسکین کے لئے آپ دیپالپور تشریف لئے گئے۔ یہاں آپ شیخ بایزید کے درس میں شریک ہوئے وہاں (۲۴) سے سند فضیلت حاصل کر کے واپس لاہور آئے اور درس و تدریس کا مشغله اختیار کیا۔ اس دوران میں آپ نے شیخ اسحاق کا کو کر ہاتھ پر بیعت کی۔

آپ بہت سی تصانیف کے مالک ہیں جن میں امام غزالی کی مشہور کتاب جواہر القرآن کی شرح خاص طور پر مشہور ہے کیونکہ آپ امام غزالی (م ۵۰۵ ھ) سے بہت متاثر تھے (۲۵)۔ اکبر

بادشاہ آپ کی شہرت علمی سر متأثر تھا ملا بداعوی نے آپ کے بارے میں لکھا ہے -

« مجھے آپ سر پہلی مرتبہ لاہور میں مسلمان کا اتفاق ہوا - میں نے آپ سر مultan کی ویرانی اور لاہور کی آبادی نیز مultan کے سلاطین ، خاص کر سلطان حسین لنگاہ کے بارے میں کچھ سوالات پوچھے آپ نے ان سوالوں کا جواب بڑی فصاحت و بلاغت سر دیا - مجھے بر ان کا بڑا اثر ہوا ». بداعوی کے الفاظ یہ ہیں - « فقیر مرتبہ اول در لاہور ملازمت او کردم - بتقریبی قضیہ ویرانی مultan و آبادی لاہور و قضیہ سلاطین لنگاہ خصوصاً سلطان حسین را چنان تقریر کرد کہ در حسن ادا و فصاحت عبارت و تنقیح آن متعجب ماندم » (۲۶)۔

داعوی کے قول کے مطابق آپ تقریباً اسی برس کی عمر میں فوت ہوئے مگر صاحب مراد العالم کا بیان ہے کہ لفظ « ذکر » سے ان کا سن وفات نکالا گیا ہے جو کہ ۹۲۱ ہ بنتا ہے - آپ کی عمر کا حساب لفظ « حکیم » سے لگایا جاتا ہے یعنی آپ کی عمر ۸۷ برس تھی اس حساب سے آپ ۹۹۹ / ۱۵۹۰ یا ۱۰۰۰ - ۱۵۹۱ میں فوت ہوئے - شہر کے چھوٹے بڑے ہر فقه اور ہر خیال کے لوگ آپ کے جنائے میں شریک ہوئے (۲۷)۔

شرح جواہر القرآن تک انتہائی تفحص کے باوجود رسائی نہیں ہو سکی - البتہ صاحب الثقافة الاسلامية في الهند نے بھی ان کی اس شرح کا ذکر کیا ہے (۲۸)۔

ابو الفیض فیضی (م ۱۰۰۳ھ)

### سواطع الالہام -

کحالہ نے ان کا پورا نام فیض اللہ لکھا ہے اور بتایا ہے کہ یہ فیضی کی نام سے معروف ہے۔ آپ مفسر قرآن کے علاوہ عربی فارسی کے ادیب بھی تھے۔ عربی میں ان کی تفسیر کے علاوہ « موادر الکلم » نامی کتاب بھی ہے جو ابھی تک طبع نہیں ہوئی (۲۹)۔ یوں تو فیضی کی شہرت فارسی شاعری کی وجہ سے ہوئی ہے لیکن ان کی عربی کی صلاحیت بھی غیر معمولی تھی اور اس کا ایک زندہ و جاوید ثبوت ان کی تفسیر « سواطع الالہام » ہے۔ فیضی نے یہ تفسیر غیر منقوط الفاظ میں لکھی ہے۔ جسے ادب کی اصطلاح میں « صنعت مهمله » کہتے ہیں۔ عربی زبان میں اس قسم کی تصنیف ایک غیر معمولی صلاحیت اور کارنامہ سے کم نہیں ہے۔ اور پھر پورے قرآن کی تفسیر جو کہ مختصر نہیں بلکہ بڑی تقطیع کے سات سو مطبوعہ صفحات پر مشتمل ہے۔ فیضی نے اس اہم کام کو بہت تھوڑی مدت میں مکمل کر لیا تھا۔ مولانا غلام علی آزاد اس تفسیر کے سلسلے میں لکھتے ہیں « برهان فضیلت شیخ فیضی را سواطع الالہام تفسیر بی نقااط است کہ درین هزار سال پیشتر ہیج مستعدی را میسر نہ شد۔ طرفہ ایں کہ این چنیں کار دشوار در عرصہ دو سال از مبدیہ به منتهی رسانید » (۳۰)۔ علامہ شبی لکھتے ہیں۔

سواطع الالہام یعنی تفسیر غیر منقوط ۱۰۰۳ھ میں تمام ہوئی  
 کل مدت تصنیف دو اڑھائی برس ہے۔ اس تفسیر پر فیضی کو بڑا  
 ناز تھا۔ اس تفسیر کی تکمیل کرے بعد اس نے اپنے دوستوں، کو جو  
 خطوط لکھئے ہیں۔ ان میں اکثر فخر سے اس کا تذکرہ کیا ہے۔ اکبر  
 تو فیضی اور ابو الفضل سے خوش تھا۔ لیکن دربار کرے دوسرے  
 مذہبی لوگ، جو خود اکبر کی بیوی اعتدالیوں سے پریشان تھے۔ ان دونوں  
 بھائیوں سے بھی برگشتہ ہو گئے تھے اور ان لوگوں کے ہر کام کو معیوب  
 نظر وہ سے دیکھتے تھے۔ فیضی شروع میں چونکہ مذہبی امور  
 میں بہت آزاد خیال تھا۔ اس لئے لوگوں کی نظر میں بیدین اور  
 لامذہب سمجھا جانے لگا تھا۔ جس کا اظہار بھی اس دور کے لوگوں  
 نے جا بجا کیا ہے۔ خاص طور سے ملا عبدالقدیر بدایونی اس بارے  
 میں پیش پیش رہے ہیں۔ اس لئے جب فیضی نے اپنی تفسیر مکمل  
 کی تو لوگوں نے اس کے خلاف طرح طرح کی باتیں پھیلانیں۔ ملا  
 بدایونی لکھتے ہیں ॥ تفسیر بیو نقط برائی شستن بد نامی کہ تا روز  
 جزاء بصد آب شستہ نگردد۔ در عین حالت مستی و خبائث می نوشتم  
 و سکان آن را از ہر طرف پامال ساختند ॥ (۴۱) ۔

اس کے علاوہ بھی طرح کے الزامات عائد کئے گئے۔ لیکن  
 تفسیر دیکھنے سے اندازہ ہوتا ہے کہ یہ سب باتیں بینیاد اور محض  
 دربار دشمنی اور معاصرانہ چیقلش پر مبنی ہیں۔ فیضی اگر چاہتا تو  
 تفسیر میں اپنی آزاد خیالی قائم رکھتا۔ اور کلام اللہ کے معانی و  
 مطالب کو اللہ پھیر کر بیان کر دیتا۔ لیکن اس نے ایک جگہ بھی  
 ایسا نہیں کیا۔ محمد حسین آزاد نے لکھا ہے۔

॥ زبانی باتوں میں ملا صاحب جو چاہیں کہیں مگر نفس مطالب

میں جب نہ اب کوئی دم نہیں مار سکتا ورنہ ظاہر ہے کہ وہ بیدینی اور بدنفسی پر آجاتے تو جو چاہتے لکھے جاتے - انہیں ڈر کس کا تھا (۳۲) فیضی کی علمی دیانت کا ذکر علامہ شبی نے ان الفاظ میں کیا ہے -

« فیضی نے یہ تفسیر ان واقعات کے بعد لکھی لیکن ایک ذرہ برابر بھی مسلمان کی راہ سر نہیں ہٹا - حالانکہ تفسیر میں ہر قدم پر اس کو آزاد خیالی دکھانے کا موقع حاصل تھا ملا صاحب تو فرمائے ہیں کہ وہ تمام عقائد اسلام کا منکر تھا لیکن وہ ان تمام عقائد کا معرفت تھا - جن کو معتقدات عوام کہتے ہیں - سچ تو یہ ہے کہ فیضی کی مذهبی آزادی ، ہم جو کچھ سنتے ہیں زبانی سنتے ہیں - تصنیفات میں تو وہ ملاتے مسجد نظر آتا ہے » (۳۳) -

ملا بدایونی کا بھی عجب معاملہ ہے - کہاں تو فیضی اور اس کی تفسیر کی اتنی مخالفت اور اتنی برائیاں بیان کرتے ہیں اور دوسری طرف خود اس کی تاریخیں کہتے ہوئے دکھانی دیتے ہیں اور تقریظیں لکھتے ہیں -

« فقیر من احسن التفاسیر - بسم الله الرحمن الرحيم - علم القرآن تاريخ یافت و توثیقی نوشـت انسـالـه بتقریبـی در محل خود مذکور گردد » (۳۴) علامہ شبی ایک جگہ ملا بدایونی کے تمام خیالات کو یہ بنیاد ثابت کرتے ہوئے لکھتے ہیں -

« ملا صاحب اور ان کے تمام پیروؤں نے متفقاً فیضی کو ملحد ، بیج دین ، زندیق اور کافر لکھا ہے - ملا صاحب نے یہ بھی لکھا ہے کہ فیضی ان کے وقت کتوں کی طرح بھونکتا تھا - اور اس کے ہونٹ سیاہ ہو گئے تھے - لیکن حقیقت یہ ہے کہ یہ لوگ فیضی کے رتبے کو

سمجهہ نہیں سکتے تھے - وہ جو حکیمانہ خیالات ظاہر کرتا تھا ان لوگوں کو الحاد و زندقہ نظر آتا تھا (۲۵)۔

فیضی کے تعلقات شیخ عبدالحق محدث دھلوی سے بھی بہت خوش گوار تھے - دونوں بے تکلف تھے - لیکن جب شیخ مسکہ معظمہ سے واپس ہوئے تو معلوم ہوا کہ فیضی کے خیالات میں تبدیلی آچکی ہے - اور انہوں نے فیضی سے قطع تعلق کر لیا - فیضی کو شروع میں اس کا اندازہ نہ ہو سکا - اس لئے جب شیخ صاحب حج سے واپس ہوئے تو فیضی نے ان کو خط لکھا - اور ملاقات کے شوق کا اظہار ان الفاظ میں کیا -

« اگر بال و پر می داشتم ہر روز زیر بام آن حجرہ می نشستم و دانہ چنیں نکات محبت می شدم » (۳۶)۔

ایسا معلوم ہوتا ہے کہ شیخ دھلوی فیضی سے بہت خفادت ہے - اس لئے انہوں نے فیضی کو اس قسم کا کوئی موقعہ نہیں دیا کہ فیضی ان سے اپنا رابطہ دوبارہ استوار کر سکتا - یا ان کی خدمت میں حاضر ہو کر اپنی پوزیشن کی وضاحت کر پاتا تاکہ دونوں کے تعلقات خوش گوار ہو سکتے -

صاحب نزہہ الخواطر نے شیخ عبدالحق کی رائی اس طرح پیش کی ہے کہ « وہ اپنے زمانے میں فصاحت و بلاغت اور متنانت و صیانت میں منفرد تھا - لیکن کفر و ضلالت کے غبار میں گر جانے کی وجہ سے اس کی پیشانی پر رذالت اور انکار و ادبیات کے نقوش نمودار ہو گئے تھے - اس بناء پر اہل دین و ملت اور محبین نبی صلی اللہ علیہ وسلم اس کا اور اس کے متعلقین کا نام سنتر میں عار سمجھتے ہیں - اگر یہ لوگ مسلمان ہیں تو اللہ انہیں معاف فرمائے -

لیکن ان باتوں کا اثر اس کی تفسیر میں کہیں نظر نہیں آتا (۲۸)۔  
 فیضی نے اپنی تفسیر کی ابتداء یوں کی ہے - «الله لا اله الا هو لا  
 اعلمہ ما هو۔ وما ادرکه كما هو۔ احمد المحمد و محمد المحمد الا حامد الله  
 معہ لوامع العلم و ملهم سواطع الالمام» (۲۸) یہر آگر چل کر دعا  
 مانگی ہے کہ خدا یا اس کام کو آسان فرمادے۔ اس کرے بعد اپنی تعلیم  
 و تربیت کا ذکر کیا ہے۔ آگر چل کر اپنے مولد آگرہ کا تذکرہ کیا  
 اور اس شہر کی بہت تعریف لکھی ہے۔ علماء کی مجلسوں،  
 مدرسون، مسجدوں اور دوسرے عبادت خانوں کا ذکر خاص طور سے  
 کیا ہے۔ اس کرے بعد بادشاہ کی تعریف بھی تحریر کی ہے۔ بادشاہ  
 اکبر کا نام اور مناقب اسی صنعت پر فقط میں عجیب معماں انداز  
 میں تحریر کئے ہیں۔

فیضی نے اس تفسیر کو لکھنے سے پہلے مشق کر طور پر  
 «موارد الكلم» بھی پر نقط لکھی تھی۔ یہ کتاب اخلاق کے موضوع پر  
 ہر خود اپنی اس تصنیف کی طرف بھی ابتدائیہ میں اشارہ کیا ہے۔  
 اس کرے بعد اپنی تفسیر کے متعلق لکھا ہے کہ کیونکر یہ خیال ان کے  
 ذہن میں بیدا ہوا اور اس کا ان کے والد پر کیا اثر ہوا، لکھتے ہیں  
 کہ «ان کے والد اس سے پر حد خوش ہوئے اور ان کو دعائیں دیں»۔  
 بہت ہی تھوڑے عرصے میں یہ تفسیر لاہور میں مکمل ہو گئی۔ اس  
 تفسیر میں فیضی نے جو انداز اختیار کیا اس کے متعلق مقدمہ میں خود  
 تصریح کی ہے۔

«خدا معلوم لوگوں نے کس طرح سے فیضی کو پر دین اور ملحد  
 ثابت کر دیا ہے اپنی تصانیف میں کسی جگہ بھی وہ ایسا نہیں  
 لکھتا ہے۔ اگر اس کو ملحد و پر دین ہی رہنا ہوتا تو وہ قرآن کریم

کی تفسیر کیوں لکھتا ! اور اگر تفسیر ہی لکھ رہا تھا تو پھر اپنی من مانی باتیں کہتا اور آیات اللہ کی تاویلین اپنے عقیدے کے مطابق کرتا اور اس نے رسول صلی اللہ علیہ وسلم کی نعمت اور منقبت سے بھی گریز کرتا لیکن اس نے کہیں بھی ایسا نہیں کیا - بلکہ اس نے انبیاء علیہم السلام کے بارے میں لکھا ہے -

«الله واحد اصل مقصود ہے - اس نے اصلاح عالم کے لئے رسول بھیجی - ان میں پہلے حضرت آدم علیہ السلام اور آخری محمد صلی اللہ علیہ وسلم جو اکمل ارسل ہیں - آپ سب سے بڑھ کر علم و کمال والی اور نہایت معزز - لواز الحمد قیامت کے دن انہیں کرے ہاتھ - میں ہو گا اور وہ صاحب مقام محمود ہیں » -

اس کے بعد آگئے چل کر قرآن حکیم کی وسعت کے بارے میں لکھا ہے کہ کلام اللہ ایک بحر ناپیدا کنار ہے اسکے بعد نزول قرآن ، جمع و تدوین قرآن ، تعداد سور ، تعداد آیات ، اسمائی قرآن ، تلفظ حروف ، محکم و غیر محکم آیات اور حروف مقطعات وغیرہ کا بڑی تفصیل سے نہایت عالماںہ انداز میں ذکر کیا ہے -

مقدمہ جو فصلوں میں منقسم ہے خاصاً بسیط ہے - دوسرے حصہ میں علوم قرآنی کا مفصل ذکر ہے - ان دونوں کو بھی الگ الگ ابواب میں تقسیم کیا گیا ہے - اور ہر باب کا نام « ساطعہ » رکھا ہے - بعض ساطعہ بہت مختصر چند سطر کر ہیں جبکہ بعض دوسرے خاصے طویل، تیس تیس سطروں کر ہیں - مقدمے کے آخر میں ایک نظم بھی لکھی ہے اس میں بھی صنعت مہملہ کا التزام قائم رکھا ہے -

تمام سورتوں کا شان نزول بھی بیان کر دیا ہے - اس سے یہ اندازہ ہوتا ہے کہ پسونے واقعات پر اس کی گہری نظر تھی جس کی طرف

مختصر اشارہ کر دیتا ہے۔ اسی طرح کسی سورت کے مکی اور مدنی ہونے کا بھی ذکر کیا ہے۔ جب کسی سورت کو مدنی کہنا ہوتا ہے تو لکھتے ہیں۔ « موردها مصر رسول اللہ صلی اللہ علیہ وسلم » اور مکی کہنا ہوتا ہے تو « موردها ام الرحم » اسی طرح تمام سورتوں کا شروع میں تعارف کرا دیا ہے اور متعلقہ واقعات کا ذکر اختصار سے کیا ہے مگر یہ نقطہ الفاظ کا التزام کرنے کی وجہ سے اظہار مطالب میں بڑی محنت کرنی پڑتی ہے۔ اسکے سبب قاری کے لئے اس کا سمجھنا کافی مشکل اور بعض اوقات ناممکن ہو جاتا ہے۔

اسی انداز سے انہوں نے سارے کلام اللہ کی تفسیر کی ہے۔ عبارتوں میں اختصار کو ملحوظ رکھا ہے۔ انہوں نے معانی و مطالب کو سہل انداز سے بیان کرنے کی کوشش کی ہے۔ لیکن چونکہ تفسیر سے زیادہ صنعت گری پیش نظر رہی ہے۔ اس لئے اس کو سمجھنا خاصا مشکل ہے۔ فیضی کلام اللہ کے اس معجزے کو بھی دکھانا چاہتا تھا کہ اس کو سمجھنے اور سمجھانے کے لئے مختلف انداز اختیار کرنے جا سکتے ہیں۔ حتیٰ کہ اس کی تفسیر غیر منقوط الفاظ میں بھی لکھی جا سکتی ہے۔ اس کے علاوہ عربی زبان میں اپنی قدرت کا بھی ثبوت دینا چاہتا تھا۔ اس لئے اس نے قصداً تفسیر غیر منقوط لکھی۔ ظاہر ہے کہ جب الفاظ کا سرمایہ محدود ہو تو الجھاؤ پیدا ہونا قدرتی بات ہے۔ لیکن اس کا یہ مطلب نہیں کہ یہ کلام مہمل اور بے معنی ہے اور اس میں مفہوم لفظوں کی بازی گری میں بالکل گسم ہو کر رہ گیا ہے۔ ایسا نہیں ہے۔ جس مقام سے بھی اس تفسیر کو پڑھا جائے مطلب سمجھ میں آ جاتا ہے۔ فیضی نے جس وقت یہ تفسیر مکمل کی تھی اس

وقت بھی زبان یا مطالب پر کسی نے اعتراض نہیں کیا تھا بلکہ قابل اعتراض بات یہ سمجھی گئی تھی کہ آخر تفسیر بِن نقطہ ہی کیوں لکھی جائے ۔

فیضی کی تفسیر سات سو سے زائد صفحات پر مشتمل ہے ۔ اس میں کہیں بھی کوئی قابل اعتراض بات دکھائی نہیں دیتی ۔ اکبری دربار میں جبکہ دربار کا رنگ غیر مذہبی تھا ۔ فیضی کا اس تفسیر کو لکھنا کوئی معمولی بات نہ تھی ۔ ممکن ہے کہ یہ اس کا مذہبی جذبہ رہا ہو ۔ جس کجھ لئے اس نے یہ کام کر ڈالا ۔ اگر اس تفسیر سے اسر دنیوی فائدہ یا درباری رتبہ یا بادشاہ کا تقرب حاصل کرنا ہوتا تو اس نے حالات کے پیش نظر اس قسم کی باتیں لکھی ہوتیں ۔

فیضی نے تفسیر لکھنے کے بعد اس کے نسخے مختلف ملکوں کے علمائے کرام کے پاس بھیج رکھے ۔ اور روایتوں سے پتہ چلتا ہے کہ سب نے اسر پسند کیا تھا ۔ کسی نے بھی کوئی اعتراض نہیں اٹھایا تھا اس زمانے کے متعدد بڑے علماء نے تقریظیں لکھی تھیں ۔ جو اس تفسیر کے آخر میں اسی دور سے شامل ہیں ۔ ان علماء میں محمد حسین المشہور بہ الشامی ، مولانا محمد یعقوب صرفی کشمیری ، قاضی نور اللہ شوستری اور امان اللہ بن غازی سرہندی وغیرہ کے نام شامل ہیں ۔

بعض روایتوں سے یہ بھی معلوم ہوتا ہے کہ حضرت مجدد الف ثانی (۲۹) رحمة الله عليه نے بھی اس تفسیر کی تیاری میں فیضی کی مدد کی تھی ۔ اور اس کا ایک مشکل حصہ جو فیض نہیں لکھے پا رہا تھا لکھ کر دیا تھا ۔ اگرچہ ابھی تک اس حصہ کا تعین نہیں ہو

سکا۔ جو حضرت مجدد نے لکھ کر فیضی کو دیا تھا تاہم اس بات کا ثبوت ملتا ہے کہ مجدد صاحب کی نظر میں بھی فیضی کی یہ کوشش قابل اعتراض نہ تھی۔ ان کے علاوہ (۲۰) ملا جمال تلوی ( متوفی مابعد ۱۰۰۳ھ ) نے فیضی کی سواطع الالہام کی اکٹر مقامات پر اصلاح کی تھی۔

مولانا مناظر احسن گیلانی نے اپنی کتاب نظام تعلیم و تربیت میں بہت تفصیل سے فیضی اور اس کی تفسیر کے متعلق لکھا ہے۔ مختلف جگہوں سر ان کی رائیر کر اقتباسات پیش کئے جاتے ہیں۔ « میرا خیال ہے کہ ایسا کارنامہ ہے جس کی نظریہ شاید دوسرے اسلامی ممالک کے علمی حلقوں میں نہیں ملتی۔ مطالعہ سے یہ اندازہ ہوتا ہے کہ غیر منقوطیت کے اس التزم کے باوجود فیضی نے یہ کمال کیا ہے کہ عام تفسیروں میں قرآنی آیات کے متعلق جو کچھ بیان کیا گیا ہے۔ اس شخص نے ان تمام امور کو سمجھنے کی، جہاں تک میرا خیال ہے، ایک کامیاب اور ایسی کوشش کی ہے جس کی نظریہ اس سے پہلے مشکل ہے سے مل سکتی ہے ۔۔۔۔ « کسی زبان کا سرمایہ اتنا وسیع ہو کہ وہ سارے معانی و مطالب جو عربی تفسیروں کی ضخیم جلدوں میں بیان کئے گئے ہیں۔ غیر منقوط الفاظ میں ادا کر دینے جائیں۔ کیا یہ کوئی معمولی بات ہے؟ ۔۔۔۔ » گو اس تفسیر میں مطالب کے لحاظ سے کوئی جدت نہیں۔ تاہم وہ بہر حال ایک غیر معمولی ذہن و دماغ کا آدمی تھا۔ بیج بیج میں بعض نکتے اس کے قلم سے بے ساختہ نکل گئے ہیں۔ اگر ان کو ایک جگہ جمع کیا جائے تو اجھی خاصی چیز ایسی جمع ہو سکتی ہے جسے اس کی تفسیر کی معنوی خصوصیت بھی قرار دیا جا سکتا ہے ۔۔۔ (۲۱)

فیضی کی یہ تفسیر ہر اعتبار سے مکمل اور خاص اہمیت کی حاصل ہے۔ اسے کسی بھی دوسری تفسیر کے مقابلے میں آسانی سے رکھا جا سکتا ہے۔ تفسیری خوبیوں کے ساتھ ساتھ یہ ایک قابل قدر علمی ادبی کارنامہ بھی ہے۔ جس سے عربی زبان کی وسعت اور فیضی کی اس پر قدرت کا اظہار ہوتا ہے۔ فن تفسیر کے نقطہ نظر سے بھی اس میں کسی قسم کی خامی نظر نہیں آتی۔ جو لوگ اسے عجیب و غریب تصنیف اور انتہائی مشکل کتاب سمجھتے ہیں ان کا خیال بڑی حد تک صحیح معلوم نہیں ہوتا۔ البتہ کتاب کا مقدمہ خاصہ مشکل ہے۔

خاص طور سے وہ عبارتیں جہاں وہ لوگوں کے نام اور دوسری باتوں کا ذکر کرتا ہے۔ لیکن اصل تفسیری عبارتیں کچھ زیادہ مشکل نہیں ہیں۔ تھوڑی توجہ اور محنت سے مطالب سمجھہ میں آجائے ہیں۔ اس تفسیر سے عربی زبان و لغات کی حریت انگیز حد تک وسعت کا ثبوت ملتا ہے۔ جس میں خدا کا آخری پیغام نازل ہوا۔ اور اس کے ساتھ فیضی کی قدرت اور کمال انشا پردازی کا بھی۔ پنjab کے مفسرین کے کارناموں میں یہ کتاب ایک اہم کارنامہ ہے جس پر بجا طور پر فخر کیا جا سکتا ہے اور اس کتاب کو تفسیری ادب میں ایک منفرد مقام حاصل ہے اسکے ساتھ ہی اس تفسیر کو اپنی نوعیت کی واحد تفسیر قرار دیا جا سکتا ہے۔ اور عربی زبان و آدب کے طالب علم اس سے بی نیاز نہیں ہو سکتے۔

تفسیر کے علاوہ انہوں نے موارد الكلم لکھی یہ بھی بی نیاز نقطہ کتاب ہے اور اس کا موضوع علم اخلاق ہے۔ ان کا فارسی میں ۱۵ ہزار الفاظ پر مشتمل دیوان بھی ہے۔

مزید برآن کتاب « لیلاوٹی » کا فیضی نے سنسکرت سر فارسی میں ترجمہ بھی کیا تھا (۳۲)۔ کحالہ نے انہیں ان الفاظ میں یاد کیا ہے .. « عالم ، مفسر عارف بالادین العربی و الفارسی مشارک فی بعض العلوم » (۳۳)۔

یہ تفسیر ۱۸۹۸ء میں مطبع نول کشور لکھنؤ سر طبع ہوئی تھی اور متن قرآن اور تفسیر کے علاوہ تقریظات شامل کر کے ۸۰ صفحات پر مشتمل ہے اسکی دوسری طباعت کا علم نہیں ہو سکا۔

نور اللہ شوستری (م ۴۰۴۹ھ - ۱۹۱۹)

### حاشیہ تفسیر البيضاوی

سید نور اللہ بن عبدالله بن نور اللہ شوستری حسینی مسرعشنی شوستری مشہور بہ شہید ثالث ۹۵۶ / ۱۵۲۹ (۳۴) میں شوستر میں پیدا ہوئے مشہد میں تعلیم حاصل کر کر ہندوستان آئے - اکبر نے انہیں قاضی معین الدین کے بعد لاہور کا قاضی مقرر کیا (۳۵)۔ اور وہ اس شرط پر قاضی بنئے کے لئے راضی ہوئے کہ اہل سنت کے چار مذاہب فقہ میں سے جس مذہب کے مطابق چاہیں فیصلہ کریں گے -

وہ شیعہ مذہب تھے - لیکن اپنا مذہب چھپانے تھے - خلاف شرط انہوں نے اہل سنت کی مخالفت میں کتابیں لکھیں جنہیں وہ چھپانے رہے - جہانگیر کے عہد میں ، مجالس المؤمنین نامی کتاب

لکھنئے پر سزا ملی اور اسی کوڑوں کی سزا کرے دوران ۱۹۱۰ / ۱۹۱۹ میں فوت ہوئے ۔

خیر الدین زدکلی نے لکھا ہے شوستری کی ۹۷ (۳) تصانیف ہیں ان تصانیف میں سے چند درج ذیل ہیں ۔

- |   |   |
|---|---|
| ۱) مصائب النواصب  | روافض کرے رد میں                        |
| ۲) صوارم مهرقاہ   | ابن حجر تبیعی کی صواعق معرفہ کرے رد میں |
| ۳) احقاق الحق   | ایطال الباطل کرے جواب میں               |
| ۴) حاشیہ تفسیر البیضاوی (۲)   | علم تفسیر میں                           |
| ۵) حاشیہ الہیات شرح تعریف   | علم کلام میں                            |
| ۶) حاشیہ برحاشیہ قدیمه  | علم کلام میں                            |
| ۷) حاشیہ علی تہذیب الكلام علم کلام میں  |   |
| ۸) حاشیہ علی المیذنی  | فلسفہ میں                               |
| ۹) حاشیہ علی شرح الاستمسیۃ منطق میں   |   |
| ۱۰) حاشیہ علی شرح تہذیب دوانی منطق میں  |   |
| ۱۱) حاشیہ علی شرح الجامی نحو میں  |   |
| ۱۲) حاشیہ علی المطول  | بلاغت میں                               |
| ۱۳) رسالتہ فی مسح الرجلین   | فقہ میں                                 |
| ۱۴) سراج القلوب   | تصوف میں                                |
| ۱۵) مجالس المؤمنین  | رد اهل سنت میں                          |
| ان سب کتابوں کا نام لکھنئے کرے بعد مولانا عبدالحنی لکھنئی لکھنئی ہیں راقم نے حاشیہ البیضاوی کا مطالعہ کیا ہے ۔ اس میں |   |

عموماً بی جا تطویل سرے کام لیا گیا ہے (۳۸)۔  
 شیخ فیضی کی غیر منقوط تفسیر «سواطع الالہام» پر ایک  
 شوستری توقيع لکھی تھی جس میں لکھا ہے کہ اس کتاب کی  
 توصیف و تعریف احاطہ بیان سرے باہر ہے (۳۹)۔

**مولانا جلال بن نصیر چنابی (م اوائل گیارہویں صدی)**

### حاشیہ تفسیر البيضاوی -

مولانا جلال چنابی اور مولانا جمال چنابی ضلع گوجرانوالہ  
 کر مردم خیز خطہ کیلیانوالہ (۵۰) کر باشندے تھے۔ یہ دونوں بھائی  
 صاحب تصنیف تھے مولانا جمال چنابی جو کہ بڑے بھائی تھے  
 انہوں نے حاشیہ شرح ملا جامی نحو میں لکھا تھا اور مدح رسول صلی  
 اللہ علیہ وسلم میں قصیدہ برده کی عربی میں شرح لکھی تھی۔  
 ان کے چھوٹے بھائی مولانا جلال چنابی سرے بھی دو کتابیں پادگار  
 ہیں۔

(۱) مولانا عبدالله تلنی کی بلند پایہ کتاب «بدیع المیزان» پر  
 حاشیہ۔ واضح رہے کہ یہ کتاب علم منطق میں ہے اور  
 پر صغير کے عقلی علوم میں نمایاں اضافہ ہے۔

(۲) حاشیہ جلال بن نصیر علی تفسیر البيضاوی (۵۱)۔ اس حاشیے  
 کا قلمی نسخہ انڈیا آفس لائزیری میں محفوظ ہے (۵۲)۔  
 یہ حاشیہ تفسیر البيضاوی کو تیسوں پارے پر مشتمل ہے۔ فاضل  
 مصنف نے اس حاشیے میں اپنے متقدمین سرے بھرپور استفادہ کیا ہے۔

ملا سعید چلپی اور ملا جلال الدین حنفی کے اقوال کا تتبع کیا ہے انهوں نے تفسیر البيضاوی کے مشکل اور دقیق مقامات کی تشریع کی ہے اور علامہ بیضاوی پر وارد ہونے والے بعض اعتراضات کا جواب بھی دیا ہے چنانچہ وہ اپنے حاشیہ میں لکھتے ہیں -

فیقول العبد المفتقر الى الله المتعال القدير القوى - تراب اقدام الطلبة جلال بن نصیر الجنابی - ان هذه حواشی و تعلیقات على الجزء الاخير من التفسیر البيضاوی - جمعتها لتسکون تذکره لا ولی الالباب و تحفة للفضلاء الطلاب « -

اس آخری جملہ سے اندازہ ہوتا ہے کہ ملا جلال چنابی کے دور میں تفسیر بیضاوی کا آخری پارہ شامل نصاب رہا ہو گا اور ملا چنابی اس کا درس دیا کرتے تھے - بھی وجہ ہے کہ زیر نظر حاشیہ طلبہ کی ضروریات کو پیش نظر رکھ کر لکھا ہو گا تاکہ وہ اس سے استفادہ کر سکیں -

ملا جلال چونکہ ملا جمال سے جھوٹی تھی اس لئے انهوں نے اپنی تحریروں اور خاص طور سے شرح قصیدہ بردہ میں اپنے بڑے بھائی کی تحریروں سے بھرپور استفادہ کیا ہے چنانچہ وہ خود لکھتے ہیں - جس میں اپنے بڑے بھائی سے استفادہ کا اعتراف کرتے ہیں -

ثم انی قد استفدت عن استادی المحقق - مولوی المدقق اخی العالم الفاضل المختار عبدالکریم المتعال مخدومنا و مولانا جمال سلمہ اللہ و ابقاء (۵۳) -

ناضل مفسر کی تاریخ وفات معلوم نہیں ہو سکی - مولانا عبدالقدوس قاسمی کا اندازہ ہے کہ ملا جلال چنابی کی وفات ۱۰۲۵ھ کے بعد ہوئی ہے (۵۴) - کیونکہ اس سال انهوں نے قصیدہ

برده کی شرح مکمل کی تھی -

مذکورہ بالا حقیقت کی تائید اس امر سے بھی ہوتی ہے کہ تاریخ ادبیات پاکستان و ہند کے مرتب نر مولانا جلال چنانی کا ذکر عبدالنبی شطاری متوفی ۱۰۱۰ - ۱۶۱۰ اور حاجی دبیر متوفی بعد ۱۰۲۰ - ۱۶۱۲ کے درمیان کیا ہے (۵۵)۔ جس سے اندازہ ہوتا ہے کہ فاضل مرتب کے نزدیک اس مفسر کا تعلق گیارہویں صدی کے پہلے دفع سے ہے -

### مولانا عبدالسلام لاہوری متوفی (۱۰۲۴ھ)

#### حاشیہ تفسیر الیضاوی -

مولانا عبدالسلام کو علم و فن سے بہت لگاؤ تھا - حتیٰ کہ اتنا زیادہ پڑھنے والا کوئی اور مشکل سے رہا ہو گا۔ کتب درسی شیخ اسحاق کا کو لاہوری سے پڑھیں۔ شیخ سعدالله اور قاضی صدر الدین سے بھی کسب فیض کیا۔ حکمت فتح اللہ شیرازی سے سیکھی - معقولات و منقولات میں کامل و اکمل تھے - فقه میں بی۔ طولی رکھتھے تھے - اپنے زمانہ کے بلند پایہ مفسر تھے پچاس برس تک مسند درس پر متنکن رہے - لاہور میں درس و تدریس کا سلسلہ شروع کیا اور پچاس سال تک اسری جاری رکھا۔ شیخ محب اللہ اللہ آبادی - عبدالسلام دیوی، محمد سیر بن قاضی سائیں وغیرہ ان کے مشہور شاگردوں میں شامل تھے -

ماثر الگرام (۵۶) میں غلام علی بلگرامی لکھتھے ہیں کہ وہ کہا کرتھے تھے کہ میں جب علم کر کسی بھی دروازے میں قدم رکھتا

ہوں تو اس دروازے سے اور بھی بہت سے دروازے کھل جاتے ہیں اور میں اس علم سے دوسرے بہت سے علوم تک پہنچ جاتا ہوں۔ اگر میں چاہوں تو ان کو لکھ کر ایک مستقل چیز بنا سکتا ہوں لیکن مجھ پڑھانے سے اتنی فرصت نہیں ملتی کہ یہ کام بھی انجام دے سکوں۔ جب میں بوڑھا ہو جلوں گا اور میرے اعضاء شل ہو جائیں گے تو مجھ افسوس ہو گا اور ہوا بھی ایسا ہی۔ آخر عمر میں ان کو اپنی اس کوتاہی پر بہت افسوس ہوا۔

ایک مدت تک مفتی کجھ عہدے پر فائز رہے اور تمام فرانض پوری دیانت داری سے انجام دیتے رہے۔ انہوں نے تفسیر البيضاوی کا حاشیہ لکھا۔ جب تفسیر پر حاشیہ لکھ رہے تھے اس وقت فرمایا کرتے تھے۔ میں بہت کچھ جانتا ہوں لیکن کہرت درس کی وجہ سے لکھ نہیں پاتا۔ ان کی تفسیری کاوشیں بہت مشہور ہوئیں۔ جب ان کی عمر نوے برس تھی تو ۱۰۲۴ھ میں ان کا انتقال ہوا۔ اس حاشیے کا اصل نام «تفسیر زہراوین» ہے جیسا کہ کتاب کے خاتم پر لکھا ہوا ہے۔

«تم تفسیر الزہراوین بتوفیق اللہ تعالیٰ والحمد للہ علی ذلک» یہ حاشیہ (۵۸) ۲۲۲ اوراق پر مشتمل ہے۔ اس کا قلمی نسخہ کتب خانہ رام پور میں موجود ہے۔ اس حاشیے پر شروع کلام پاک سے سورہ آل عمران تک کی شرح ہے۔ اس کی ابتداء ان الفاظ سے ہوتی ہے «بسم اللہ الرحمن الرحيم قوله الحمد لله الذي انزل الكتاب نزل الفرقان على عبده ليكون للعلمين نذيراً»۔

قاضی البيضاوی کی انوار التزیل و اسرار التاویل هندوستان میں بیشتر جگہوں پر نصاب میں داخل رہی ہے۔ اس لئے بہت سے

علماء نے اس کو زیادہ آسان اور عام فہم بنانے کیلئے اس کی شرحیں لکھیں - انہی شرحوں میں سے ایک ملا عبدالسلام لاہوری کی یہ کتاب ہے۔ کسی بھی شرح کی جب مزید شرح کی جاتی ہے تو چھان بین اور مسائل کی تحقیق و تدوین میں بات سمجھنے کی بجائی اور الجھ جاتی ہے۔ ایسا ہی کچھ اس حاشیہ میں بھی ہوا ہے۔ بہت سی جگہوں پر بعضی کافی لمبی ہو گئی ہیں اور پتہ نہیں چلتا کہ مطلب کیا ہے؟ فاضل حاشیہ نگار قوله کہ کہکشان کی طرف تو کسرتی ہیں مگر متن و حاشیہ اس طرح ملا دیتے ہیں کہ دونوں کو الگ کرنا بہت مشکل ہے نہیں بلکہ تقریباً ناممکن ہو جاتا ہے۔ چنانچہ ذوی القربی و الیتمی کی تشریع یون کرتی ہیں یتیموں کا ذکر کیا گیا ہے۔ (۵۱) رازی کا بیان ہے کہ جو زیادہ مستحق تھا اس کو ترجیح دی ہے۔ اس وجہ سے اگر تک دستی قرابت کے ساتھ ہو تو ایسا شخص دوسرے سے زیادہ مستحق ہے۔ کیونکہ اس میں صلح رحمی اور صدقہ دونوں کا لحاظ رکھا گیا ہے۔ قرابت مال کے دینے جانے کی زیادہ باعث ہوتی ہے۔ اس وجہ سے عزیز یا قریب وراثت کا مستحق ہوتا ہے۔ وصیت میں بھی اس کا اثر پڑتا ہے۔ اور صاحب مال ایک تہائی سے زیادہ کی وصیت نہیں کر سکتا۔ اس کے بعد یتیموں کا ذکر کیا گیا ہے۔ اس لئے کہ وہ بالکل بے سہارا ہوتے ہیں۔ پھر مساکین کا ذکر کیا ہے۔ کیونکہ اسے اہل و عیال کی نعمہ داری کی وجہ سے مال کی بھی ضرورت ہوتی ہے۔ پھر سائلین اور غلاموں کی آزادی کا ذکر کیا ہے۔ اس لئے کہ پہلے پہلے بیان کردہ لوگوں کے مقابلے میں

ان دونوں کی ضرورتیں کم ہوتی ہیں -  
 احادیث بھی نقل کی ہیں - اختلافی مسائل میں آئندہ کی آراء  
 بھی لکھنی ہیں - اور ان کے اختلافات کو بیان کیا ہے - مختلف مسائل  
 میں علماء کا مذہب کیا رہا ہے - یہ بھی بیان کیا ہے - مثلاً وراثت  
 کی آیتوں میں مفسرین نے بہت اختلاف کیا ہے - بعض لوگ ان میں  
 سے کچھ آیتوں کو منسون قرار دیتے ہیں اور کچھ کو نہیں -  
 کتاب کا خاتمه اس عبارت پر ہوتا ہے -  
 کعدل صیام رمضان هو بالفتح المثل من غير المبحثين بالعكس من  
 المبحثين -

انہوں نے تفسیر لکھنے کے علاوہ پچاس برس تک درس دیا اور فتاویٰ  
 بھی لکھے - ملا نظام نے طبقات اکبری میں لکھا ہے -  
 « ملا عبدالسلام لاہوری از فحول علمائے لاہور بود » (۱۶۰) -

### مفتی عبدالسلام دیوی (م بعد ۱۰۳۶ھ)

#### حاشیہ تفسیر البيضاوی -

دیوہ ضلع بارہ بنکی میں پیدا ہوئے اور یہیں بلج پڑھے - اپنے  
 شہر کے اساتذہ سے علم حاصل کیا اور پھر لاہور گئے اور  
 ملا عبدالسلام لاہوری کے ساتھ نہیں - اور انہی سے فقہ ، اصول  
 فقہ اور علم کلام سیکھا - حتیٰ کہ اپنے ساتھیوں سے سبقت لے گئے -  
 ایک زمانے تک اپنے استاد کی طرح علمی کاموں میں مصروف رہے -  
 یہ انتہاء ذہین تھے - کچھ عرصے کے بعد شاہ جہان کے لشکر

میں افتاء کرے عہدے پر مامور ہوئے۔ آخر میں اس سے کتارہ کشی اختیار کی اور لاہور (۶۱) میں مستقل سکونت اختیار کی۔

رسالہ قطیبہ میں عبدالله بن عبدالعزیز لکھتے ہیں کہ یہ عام علماء کے خلاف فتویے دیا کرتے تھے۔ انہوں نے بہت سی کتابیں لکھی ہیں جن میں سے چند ایک یہ ہیں:-

- ۱) حاشیہ علی شرح العقائد
- ۲) شرح منار الاصول
- ۳) حاشیہ علی الہدایہ
- ۴) شرح تہذیب المنطق اور
- ۵) حاشیہ البيضاوی وغیرہ مشہور تصانیف ہیں۔

فاضل مصنف کی اکثر کتب تک رسائی نہیں ہو سکی۔ ان کے حاشیہ البيضاوی کے بارے میں بھی کتب حوالہ خاموش ہیں۔ البته ان کی اصول فقہ میں «حسامی» کی ایک شرح کا قلمی نسخہ جامعہ پنجاب میں محفوظ ہے۔ جس کے بارے میں تفصیلی بحث پانچویں باب میں شامل ہے۔

## ملا عبدالحکیم سیالکوٹی (م ۱۰۶ھ)

### حاشیہ البيضاوی -

ملا عبدالحکیم سیالکوٹی جہانگیر اور شاہ جہان کے دور کے ایک بلند پایہ فاضل اور صاحب تصانیف عالم تھے وہ اپنی تصنیفات کی وجہ سے سارے عالم میں مشہور ہیں۔ مغل دور میں سیالکوٹ کو

ایک علمی مرکز کا درجہ حاصل تھا اور بہت سے طالب علم اپنی علمی پیاس بجهانی کر لئے اس شہر کا رخ کیا کرتے تھے (۶۲) -  
ملا عبدالحکیم سیالکوٹ میں پیدا ہوئے تھے ان کے والد کا نام  
شمس الدین تھا وہ ملا کمال کشمیری کے تلامذہ میں سے تھے اور  
حدائق الحنفہ کے بیان کے مطابق انہوں نے بہت سے بزرگوں سے  
اکتساب فیض کیا تھا - بیان (۶۳) کیا جاتا ہے کہ شیخ عبدالحق دھلوی  
سرے انہیں اجازت روایت حدیث حاصل تھی -

شیخ عبدالله جان لاہوری نے ملا عبدالحکیم سیالکوٹی کے  
صاحبزادے عبدالله اللبیب کے ذریعہ سے سیالکوٹی کی کتابوں کی  
روایت کی ہے - انہوں نے اپنی ساری عمر درس و تدریس میں صرف  
کی -

اکبر نے لاہور میں جو مدرسہ قائم کیا تھا - ملا سیالکوٹی اس  
میں استاد تھے اور اس طرح وہ ایک لمبی عرصے تک لاہور میں قیام  
پذیر رہے - غالباً یہی وجہ ہے کہ انہیں «فضل لاہوری» کے نام سے  
بھی یاد کیا جاتا ہے -

انہیں صحیح معنی میں شہرت شاہ جہان کے عہد میں میسر  
آئی - جب وہ دربار شاہی میں آتی جاتے تھے - انہیں شاہ جہان کے  
ہاں خاص مقام حاصل تھا اور انہیں دو بار سونی میں تلوایا گیا اور  
وہ سونا انہیں بطور عطا یہ دیدیا گیا - انہوں نے خوشحال زندگی  
گذاری -

شاہ جہان کے دور میں بھی ملا عبدالحکیم سیالکوٹی لاہور میں  
تدریس کے فرائض سر انجام دیتے رہے تھے - ملا عبدالحکیم سیالکوٹی  
کا سارے ہندوستان میں فتویٰ تسلیم کیا جاتا تھا (۶۴) -

ان کی وفات ۱۰۶ هـ میں ہوئی (۱۵) -

تخلیقی کاموں، حواشی اور شروح لکھنے میں ملا عبدالحکیم سیالکوٹی کو بلند مقام حاصل ہے۔ وہ اسلامی علوم جیسے تفسیر، علم کلام، اصول فقه، فلسفہ، منطق، علم صرف اور بلاغت کے بہت بڑے فاضل تھے۔ انہوں نے مذکورہ مضامین میں سے ہر ایک میں اپنی یادگار تصانیف چھوڑی ہیں۔ ان میں اکثر اس وقت کی مقبول کتابوں کے حواشی ہیں۔ ان کے باسے میں محمد صالح کمبہ کا بیان ہے کہ انہوں نے بلند پایہ اساتذہ علم کی کتابوں پر پرمغز اور علمی حاشیہ لکھی۔ فاضل مصنف کی درج ذیل تصانیف ہمیں معلوم ہو سکی ہیں۔

- (۱) حاشیہ تفسیر البيضاوی
- (۲) حاشیہ مقدمات تلویح
- (۳) حاشیہ مطول
- (۴) حاشیہ میر سید شریف
- (۵) حاشیہ شرح موافق
- (۶) حاشیہ شرح عقائد تفتازانی
- (۷) حاشیہ خیالی
- (۸) حاشیہ شرح شمسیہ
- (۹) حاشیہ شرح المطالع
- (۱۰) حاشیہ شرح ملا صدرا
- (۱۱) حاشیہ عبدالغفور
- (۱۲) حاشیہ شرح العقائد دوانی
- (۱۳) حاشیہ شرح هدایۃ الحکمة

- ۱۳) حاشیہ شرح حکمہ العین
- ۱۵) - حاشیہ مراح الارواح
- ۱۶) تکملہ حاشیہ عبدالغفور
- ۱۷) در ثمین
- آخری دو کتابوں کا ذکر آزاد بلگرامی نے کیا ہے (۶۶) -
- ۱۸) دلائل التجدد
- ۱۹) حاشیہ شرح التهذیب
- ۲۰) القول المحيط
- ۲۱) حاشیہ سیالکوٹی علی تصورات (۶۷)
- ۲۲) حاشیہ الكشاف
- ۲۳) حاشیہ الحسامی
- ۲۴) الرسالہ الخاقانیہ
- ۲۵) زبدۃ الافکار (۶۸)
- ۲۶) الدرة الفريدة فی تحقیق مسئلہ العلم  
ان کی شروح اور حواشی بہت مقبول ہوئی اور درس نظامی کر  
اساندہ آج تک ان کی حواشی و شروح سے استفادہ کر کر طلباء کو  
درس دیتے ہیں۔ ان کی تصانیف کے باشے میں صاحب سبحة المرجان  
نے لکھا ہے -  
« لہ تصانیف غراء و اثرہ فی الام - رائجۃ فی دیار العرب و العجم ،

(۶۹) -

عبدالله بن عمر البیضاوی کی « انوار التنزیل و اسرار لتوایل » کو  
قرآن حکیم کی تفاسیر میں ایک بلند مقام حاصل ہے اگرچہ یہ قرآن  
حکیم کی مکمل تفسیر ہے تاہم بعض محققین کا خیال ہے کہ اس

میں بہت سر مسائل ایسے ہیں جن پر تفصیل سر بحث نہیں ہوئی۔ اس کتاب کی اہمیت کا اندازہ اس امر سر لگایا جاتا ہے کہ یہ عرصہ سے داخل نصاب رہی ہے اور اب بھی برصغیر میں البيضاوی، جلالین اور کشاف تینوں کتابیں کسی نہ کسی صورت میں شامل نصاب ہیں اور انہیں اس خطہ میں بہت شہرت حاصل ہوئی ہے۔ یہ کتابیں چونکہ اختصار کو ملحوظ رکھتے ہوئے لکھی گئی تھیں اس لئے پنجاب کے علماء نے ان تینوں پر حواسی لکھے۔ البيضاوی کی بہت سر لوگوں نے مختلف انداز میں تشریع کی ہے۔ مگر ان سب میں ملا عبدالحکیم سیالکوٹی کا حاشیہ بہت اچھا اور اہم سمجھا جاتا ہے۔ اس کے بہت سر قلمی نسخے مختلف کتب خانوں میں موجود ہیں۔ اور یہ کتاب طبع بھی ہو چکی ہے۔ اس کتاب کا ایک قلمی نسخہ اسلامیہ کالج پشاور کے کتب خانہ میں مسلسل نمبر ۳۲ پر ہے۔ نیز یہ کتاب دوسری بار ۱۹۸۵ء میں کوئٹہ سے طبع ہو کر شائع ہو چکی ہے۔

ملا صاحب کی یہ تصنیف تفسیر البيضاوی کے ابتدائی پونچ دو پاروں کی تشریع ہے۔ چونکہ یہی حصہ اہم مسائل سے متعلق ہے اور عموماً شامل نصاب رہا ہے۔ اس لئے ملا صاحب نے اس حصہ کی تشریع کو زیادہ ضروری سمجھا۔ آخر میں انہوں نے اس کا اظہار کیا ہے کہ بعد میں وہ اپنا کام مکمل کریں گے لیکن مذکورہ حصے کے بعد غالباً وہ لکھ سکتے۔ ان کی یہ شرح دوسرے پارے کے تلث تک پہنچ کر ختم ہو جاتی ہے۔

مصنف کا مقصد البيضاوی کی مشکلات کو حل کرنا ہے۔ یہ بات بھی پیش نظر ہے کہ دوسروں کو اسے سمجھنے میں زیادہ آسانی ہو۔

یہی وجہ ہے کہ انہوں نے البيضاوی کے چھوٹے چھوٹے جملوں اور کہیں پر مبہم تفسیر کی تشریح و توضیح پوری تفصیل سے کی ہے۔ مصنف نے اس بات کی کوشش بھی کی ہے کہ وہ مشکل مقامات کو بھی حل کریں۔ تاکہ پڑھنے والے زیادہ سے زیادہ فائدہ اٹھا سکیں۔ زبان و بیان اور لغت کی باریکیوں کا ذکر کیا ہے۔ مشکل الفاظ اور مخصوص طرز ادا کی تشریح کی ہے۔ بلاشبہ اس میں وہ دوسرے شارحین پر بازی لئے گئے ہیں۔ ان کی تشریحی عبارتیں زیادہ آسان ہیں۔ جن سے پڑھنے والے کو بغیر کسی الجہن کے بات سمجھنے میں مدد ملتی ہے۔ قرآن مجید کی سب سے صحیح واضح اور اچھی تفسیر خود نبی صلی اللہ علیہ وسلم نے اپنی زبان مبارک سے کی تھی۔ ان کے صحابہ نے کسی تھی۔ صحابہ نے ان اقوال کو حفظ کر لیا تھا۔ اور موقع محل کے مطابق انہیں کی روشنی میں عمل کرتے تھے۔ قرآن کریم میں بہت سے ضروری مسائل کی طرف ماض اشارے ملتے ہیں۔ ان اشاروں کو سمجھنے کے لئے ہمیں احادیث کی طرح رجوع کرنا پڑتا ہے کیونکہ نبی کریم صلی اللہ علیہ وسلم کے اقوال یا افعال سے آیات کی تشریح ہوتی ہے۔ انہیں تمام نامور مفسرین کی طرح قاضی صاحب بھی اپنی تفسیر میں نقل کرتے ہیں۔ اور ان سے آیتوں کی تفسیر زیادہ آسان ہو جاتی ہے۔ صاحب حاشیہ نے ان احادیث کے علاوہ کہیں اضافہ کرتے ہوئے مزید حدیثیں بھی لکھ دی ہیں۔ قاضی البيضاوی نے بعض جگہوں پر حدیث تو نقل کی ہے۔ مگر سند بیان نہیں کی ہے اور نہ ہی راوی کا نام لکھا ہے۔ ملا سیالکوٹی نے اس کمی کو پورا کیا ہے۔ اور راوی کا نام لکھ دیا ہے۔

جن روایتوں کی صحت پر شبہ ہے ان پر بھی بحث کی ہے -

قاضی البيضاوی نے قرآن حکیم کی آیت « و امنوا بما انزل مصدقاً لما معكم » (۲۰) کی تفسیر بیان کرتے ہوئے آگر چل کر نبی اکرم صلی اللہ علیہ وسلم کی ایک حدیث نقل کی ہے - جس میں مذکور ہے کہ اگر موسیٰ علیہ السلام زندہ ہوتے تو وہ بھی میرے دین کی اتباع کرتے - تفسیر البيضاوی میں اس حدیث کا کوتی حوالہ نہیں نقل کیا گیا ہے - صاحب حاشیہ نے پورا واقعہ نقل کر کر اس کے بعد فیں اکرم صلی اللہ علیہ وسلم کے الفاظ بھی نقل کئے ہیں - «والذی نفس محمد بیده لوبده بکم موسیٰ فاتبعوه و ترکتمونی لضلالتم سواء السبیل لوکان حیا و ادرک نبوی لاتبعتنی (۲۱)» -

اسی طرح سر اور بہت سر مقامات پر کیا ہے - قاضی صاحب سر بعض مقامات کی تفسیر کرنا باقی رہ گئی ہے - ملا عبدالحکیم ایسے مقامات پر « واعلم ان المصنف رحمة الله تعالى لم یفسر » لکھ کر خود اس کی تفسیر بیان کرتے ہیں -

یہ حاشیہ ان کی علمی قابلیت کے ساتھ مذهبی معلومات پر عبور اور فرآن فہمی کی روشن دلیل ہے - اس حاشیے کی وجہ سے ان کی بڑی شہرت ہوئی - خلاصہ الاتر میں لکھا ہے - « کہ علمائے هند میں جو مرتبہ ان کا تھا وہ کسی دوسرے کو نصیب نہ ہوا » - اس کتاب میں ان کی حاشیے کے متعلق لکھا ہے - « کہ میں نے اسے دیکھا، اور اس میں سے دقیق مباحث کا مطالعہ کیا ہے » (۲۲) -

البيضاوی پر جتنی شروح اور حواشی لکھئے گئے ان میں علامہ عبدالحکیم سیالکوٹی کا حاشیہ البيضاوی سب سے زیادہ مقبول اور متداول ہے یہ صرف سورہ الفاتحہ اور سورہ البقرہ کے بعض حصوں پر

مشتمل ہر چونکہ قاضی بیضاوی نے اپنا زور انہیں سورتوں میں دکھایا ہے۔ اسی لئے ملا سیالکوٹی نے ان سورتوں کو منتخب کیا اور انہیں سورتوں پر حاشیہ کافی طویل بھی ہے انہوں نے اپنے حاشیہ میں اپنے گھرے مطالعہ کا اظہار ان الفاظ میں کیا ہے۔

« حل ان یکون شریعہ لکل وارد وان یطلع علیه الا واحد بعد واحد۔ فقلت لهم ایها الخلان الدينيه والاخوان الروحانيه انى انسٰت نارا فی بواڈی هذَا الکتاب اتیکم منها يقص لعلکم تصطلون » (۲۳) اس کتاب کی تعریف علامہ محبی نے ان الفاظ میں کی ہے۔  
حاشیہ علی تفسیر البيضاوی علی بعض سورہ البقرہ رایتها و طالعت فیها ایحاثاً دقیقه (۲۴)۔

ملا عبدالحکیم کا حاشیہ بڑا پرمغز اور کثیر الفوائد ہے  
البيضاوی نے جن فنون کے سہارے یہ تفسیر مرتب کی تھی ملا سیالکوٹی نے ان تمام علوم و فنون پر مہارت حاصل کرنے کے بعد ان میں خود اضافہ کر کر یہ حاشیہ لکھا اور اسکی افادیت کو دو چند کر دیا۔ اس کے بعض فوائد یہ ہیں۔

- ۱ - قواعد صرف و نحو کی بحثیں کھوکھو کر بیان کیں اور ان کی مشکلات حل کیں۔
- ۲ - نامانوس اور مشکل مفردات کی لغوی تشریحات کیں (۵) اور اس سلسلے میں فارسی سے بھی استفادہ کیا ہے۔
- ۳ - علامہ البيضاوی کی بعض عبارات بڑی مغلق اور دقیق ہیں جو بآسانی سمجھے میں نہیں آتیں۔ سیالکوٹی نے ایسی عبارات کی بہت عمدہ تشریح کی ہے۔
- ۴ - تفسیر میں وارد شدہ احادیث کی تخریج کی ہے اور ان پر

- حرح و تعديل کر کر آئندہ فن کی آراء سے ان کا ضعف اور ثقابت ثابت کی ہے -
- ۵۔ قاضی بیضاوی کے شافعی نقطہ نظر کے مقابلے میں حنفی نقطہ نظر پیش کیا ہے اور اس کے دلائل بھی لکھ دیئے ہیں -
- ۶۔ تصور کے نکات کی صوفیہ کے نقطہ نظر سے وضاحت کی ہے -
- ۷۔ کلامی بحثوں پر دقیق اور مفید اضافے کئے ہیں -
- ۸۔ بیضاوی نے علوم قرآنیہ پر سیر حاصل بحث نہیں کی جبکہ علامہ سیالکوٹی نے اس کمی کو پورا کر دیا ہے -
- ۹۔ قاضی بیضاوی پر الزام ہے کہ وہ زمخشری کے خوشہ چین ہیں - لیکن علامہ سیالکوٹی نے دونوں کا تقابل کر کر بیضاوی کی برتری کی نشاندہی کی ہے -
- (۱۰) حاجی خلیفہ نے اسی حاشیہ کے بارے میں لکھا ہے -  
وہی احسن الحواشی مقبولۃ عندالعلماء  
جتاب ڈاکٹر امین اللہ وثیر نے اپنے ڈاکٹریٹ کے مقالہ میں ملا عبدالحکیم سیالکوٹی کے حاشیہ کشاف زمخشری کا بھی ذکر کیا ان کے الفاظ ہیں -
- the field on the commentary of the Holy Quran the translation of Mulla Abd al Hakim is glosses on Zamakhshari's of which a manuscript copy is preserved in Rampur and which has not been published so far.**
- جس سے اندازہ ہوتا ہے کہ ملا سیالکوٹی کا دائیہ علم اس قدر وسیع تھا کہ انہوں نے صرف تفسیر کے موضوع پر دو تصانیف یادگار چھوڑی ہیں -
- ذیل میں چند اقتباسات ملا عبدالحکیم سیالکوٹی کے حاشیہ البیضاوی سے پیش کئے گئے ہیں - تاکہ اس کی افادت اور اہمیت

واضح هو جائز -  
مصنف كا نام -

يقول الضعيف المسكين عبدالحكيم بن شمس الدين ستر الله  
بعيوب نفسه و حصل نفسه خبيرا من نفسه (٨٨)  
قاضى كا ذكر -

ان التفسير المحقق و البحر المدقق المسمى - « انوار التنزيل »  
لامام الهمام قدوة العلماء الاسلام - سلطان المحققين - و برهان  
المدققين القاضى ناصر الدين عبدالله البيضاوى قد استمر العلماء  
بحل مشكلة - واسهرا الاذكياء اهدافهم لفتح مغلقة الدالة لو  
جاز العبارات و احتواه على الاشارات - حل ان يكون شريعة لكل وارد  
- وان يطلع عليه واحد بعد واحد -

فقلت لهم ايها الخلان الدينية والاخوان الروحانية انى انت  
ناسا فى بوادي هذا الكتاب اتيكم منها بقبس لعلكم تسطلون  
فاستكشفوا منى بعض خطأ فيه - فعرضت لهم ماورد فى قلبي عند  
درسه - من حل يفيد برد قلوب الابصار - وزيادات دفعت الظفرة منها  
لذوى الاعتبار (٩١) -

### انتساب

مبلغ قاضى الامالى بالتسوكلى فى كل حال - خليفه الله فى  
الارضين - غيث الاسلام و المسلمين ذى الشوكة العزيز المويد -  
بحجود الله ابو المظفر شهاب الدين محمد شاه جهان بادشاهه المتخلق  
بخلق الربانى - الملقب بصاحب القرآن الثاني (٨٠) -

مسذکوره بالا حقائق سر زیر نظر حاشيه کر کوائف کهل کر  
سامن آ جاتر هیں - که به ملا عبدالحکیم سیالکوٹی کی تصنیف ہے -

فاضی ناصر الدین البيضاوی کی تفسیر کا حاشیہ ہے - اور اس میں بہت سے مسائل سے بحث کی گئی ہے - اور اس حاشیے کا انتساب مشہور مغل فرمانروا شاہ جہاں کی طرف کیا گیا ہے -

## حاجی محمد سعید ( معاصر عبدالحکیم سیالکوٹی )

### حاشیہ تفسیر البيضاوی

آپ اپنے وقت کے بڑے فاضل، متورع اور عالی مشرب انسان تھے۔ زندگی فقر و فاقہ میں بسر کی اور اس میں بھی علم دین کی شمع کو روشن رکھا۔ سرکاری ملازمت پسند نہیں کرتے تھے۔ انکے والد سرکاری ملازم تھے اسلئے انکے گھر سے کھانا نہیں کھاتے تھے۔ اپنے فرانچ ہوری دیانتداری سے ادا کرتے تھے۔ آپ کی پوشک بڑی سادہ ہوتی تھی۔ غربت میں تحصیل علم کیا پھر جو کچھ سیکھا اسکا فیض دوسروں تک پہنچایا۔

باب کے ترکہ سے فریضہ حج ادا کیا۔ واپس آ کر لاہور میں مستند درس پر بیٹھے۔ تھوڑے ہی عرصہ میں انکی شهرت دور دور تک پہیل گئی۔ جب آپ کی شهرت شاہ جہاں تک پہنچی تو اس نے آپ کو المنی ہاں آنے کی دعوت دی۔ مگر آپ نے وہاں جانا پسند نہ کیا۔ شاہ جہاں نے ملا عبدالحکیم سیالکوٹی اور ملا سعدالله کو آپکی خدمت میں بھیجا۔ انہوں نے اپنا بورا اثر و رسوخ استعمال کیا اور سرکاری ملازمت اختیار کرنے کی ترغیب دلانی۔ مگر آپ نے ملازمت کی پابندیوں میں گرفتار ہونا پسند نہ کیا اور آزادانہ طور پر

درس دینی رہر -

آپ نے البيضاوی کے چند اجزاء پر حاشیہ لکھا -

متدالوں تذکرے آپکی ولادت اور وفات کے بارے میں خاموش ہیں تاہم مذکورہ واقعہ سے پتہ چلتا ہے کہ آپ دور شاہ شاہجہان میں ملا عبدالحکیم سیالکوٹی کے معاصر تھے تذکرے آپکے حاشیہ کے بارے میں بھی خاموش ہیں اور مولانا علم الدین سالک مرحوم کے علاوہ اور کہیں بھی آپ کا تذکرہ نہیں مل سکا -

محمد شریف بن ملا عصمت اللہ ( م ۱۰۰۰ھ کے بعد )

### حاشیہ البيضاوی -

مولانا محمد شریف لاہور کے والد ملا عصمت اللہ بہت بڑے عالم فاضل تھے - انہوں نے لاہور میں سلسلہ درس و تدریس شروع کیا - تو ان کے درس کی شہرت دور تک پھیل گئی -

مولانا محمد شریف نے نو عمری میں البيضاوی پر حاشیہ لکھا تھا جسے بڑی مقبولیت حاصل ہونی تھی -

ان کی وفات ۱۰۰۰ / ۱۶۵۹ میں ہوتی (۸۲) -

فاضل مفسر کے حالات یا ان کے تصنیف کردہ حاشیہ البيضاوی کے بارے میں متدالوں تذکرے خاموش ہیں - مذکورہ بالا معلومات کے علاوہ کچھ اور معلوم نہیں ہو سکا -

## نعمت اللہ بن عظمت اللہ (م ۱۰۰ھ کے بعد)

### تفسیر القرآن علی منهج الجلالین -

مفسر اور مصنف نعمت اللہ بن عظمت اللہ بن عطاء اللہ النار تولوی نم الفیروز آبادی اپنے دور کے بلند پایہ عالم تھے انہوں نے تفسیر کے میدان میں دو کتابیں یادگار چھوٹی ہیں۔ ان کے حالات کے بارے میں معلومات کتب حوالہ میں نہیں مل سکیں۔ اس مفسر کی دونوں تفاسیر کا ذکر علامہ عبدالحنی نے کیا ہے اور ان کے علاوہ کسی اور کتاب میں نہ مصنف کے بارے میں اور نہ ہی ان کی تفاسیر کے بارے میں کچھ معلوم ہو سکا۔

۱۔ تفسیر القرآن علی منهج الجلالین۔ جیسا کہ نام سے ظاہر ہے یہ تفسیر مشہور درسی کتاب «جلالین» کے طریقہ پر اختصار کو ملحوظ رکھتے ہوئے لکھی گئی۔ جلالین چونکہ بہت مختصر ہے اسلائی قرین قیاس ہے کہ یہ تفسیر بھی اختصار سے لکھی گئی ہو گی۔

۲۔ تفسیر جہانگیری۔ یہ تفسیر جہانگیر بادشاہ کے لئے لکھی گئی تھی۔ اور ۱۰۰ھ میں مکمل ہوئی۔ اسی لئے تفسیر جہانگیری کے نام سے موسوم ہوئی۔

تفسیر جہانگیری کی تکمیل ۱۰۰ھ میں ہوئی۔ اس لئے واضح ہے کہ فاضل مفسر اس سال تک زندہ رہے اور ان کی وفات اس سن کے بعد ہی واقع ہوئی۔

مذکورہ دونوں تفسیروں کے ناموں کے علاوہ کچھ اور معلوم نہیں ہو سکا۔

## ملا بدخشی لاہوری (م ۱۰۲ هـ)

تفسیر شاہ -

اس نامور مصنف اور مفسر کی تاریخ پیدائش معاصرانہ یا بعد کر تذکروں میں نہیں ملتی۔ تاہم یہ امر تحقیق سے ثابت ہے کہ آپ کی پیدائش بدخشان میں ہوئی اسی وجہ سے آپ بدخشی کہلانے۔ ملا عبدالجید لاہوری لکھتے ہیں۔

« ملا بدخشی ..... از بدخشان به لاہور آمدہ به ارادت سایه دریائی اسرار الہی سایہ بیداری حقائق نامتناہی میان میر یافت و برکات صحبت نور آگینش منازل و مقامات صوفیہ مبیود (۸۳) » -  
ملا بدخشی کی لاہور آمد اور یہاں مصروفیات کرے بارے میں محمد صالح کعبوہ کا بیان اس طرح ہے۔

« لا جرم در حیات والدین طلب علوم مشغول گردیده - بعد از کسب علوم رسمی و اخذ فنون عقلی و نقلي - و اکتساب علم فن توحید سالک طریق شده پیوستہ درین مطلب اصلی می بود چون در مدرسه در هیچ باب در کشود - و از هیچ راه فتوحی او نتمود به تحریک سابق ناپید و تحریک قائد توثیق در سال هزار و بیت و سنتہ (۱۰۲۳ هـ) برآ هندوستان پیش گرفته به مجرد رسیدن لاہور خود را به منزل شیخ الطائفہ میان میر رسانیدہ بدريافت ملازمت آن حضرت استفادہ یافت » (۸۵) ۔

عمل صالح کرے مصنف نے اس کرے بارے میں مزید معلومات مہیا کرتے ہوئے بتایا ہے آپ اکیس سال کی عمر تک موضع « ارکسا » (۸۶) میں مقیم رہے - پھر حصول علم کرے لئے بلخ گئے وہاں سے علوم میں

مہارت حاصل کر کرے عازم ہندوستان ہوئے اور ہندوستان میں سب سے پہلے کشمیر گئے۔ آپ کا مولد اور وطن موضع «ارکسا» ہے جو بلده استاق کا ایک گاؤں ہے۔ استاق مملکت بدخشان میں ایک تابع مقام کا نام ہے جس کی وضاحت خود بدخشی نے اپنے اشعار میں کی ہے۔

آپ کے دادا کا نام مولانا عبدالی بن مولانا سلطان علی بن حضرت قاضی فتح اللہ تھا۔ آپ کے اسلاف میں سے ہر ایک قاضی کے لقب سے ملقب تھا۔ لیکن ان میں سے کسی نے قاضی کے فرائض سر انجام نہیں دیشی تھے۔ بلکہ ہمیشہ ان کا پیشہ رضا و تسلیم رہا۔

آپ کی والدہ کا نام حضرت بی بی خاتون تھا وہ عارفہ کاملہ اور رابعہ دہر تھیں۔ لیکن اس دنیا سے رحلت فرما چکی تھیں۔ مولانا بدخشی کے دو بھائی اور ایک بہن تھی دونوں بھائی نیک محمد اور ملا سلطان علی ہیں۔ دونوں بھی معرفت الہی کے حصول کے لئے ہندوستان آئے تھے۔ حضرت میاں میر کی خدمت میں حاضر رہے پھر حضرت میاں میر کے حکم سے اپنے وطن واپس چلے گئے۔

ملا بدخشی لاہور ہی میں مقیم رہے اور یہیں انہوں نے رحلت فرمائی۔ آپ کی وفات کے بارے میں خاصا اختلاف پایا جاتا ہے۔

۱۰۷۹ اور ۱۰۸۰ آپ کے سین وفات بیان ہوئے ہیں۔ اس اختلاف کے بارے میں محمد صالح کمبوہ کا بیان صحیح معلوم ہوتا ہے چنانچہ محمد صالح کے الفاظ یہ ہیں۔

«نام فرجام روزگار (ملا شاہ) تابستان در کشمیر و زمستان در لاہور بسر برده در سال هزار و هفتاد (۱۰۸۰) سفر بالا اختیار نمود» (۸۴)

آپ کا انتقال لاہور میں ہوا تھا اور آپ کا مزار کوچہ سیدان

بازار نادر علی شاہ میاں میر کالونی میں اب تک زیارت گاہ خواص  
و عوام ہے -

آپ کی باقیات میں تین ضخیم جلدیں کی شکل میں بانکی پور  
کر کتب خانہ میں محفوظ ہیں (۸۸) -

ان تینوں جلدیں میں سے پہلی جلد «شاہ تفسیر» یا «تفسیر  
شاہ» کے عنوان کے تحت درج ہے جو قرآن کی بہت سی سورتوں  
کی عربی زبان میں تفسیر پر مشتمل ہے (۸۹) - یہ تفسیری مواد ۱۰۵۶  
میں تحریر ہوا اس مجموعہ میں درج ذیل عناویں شامل ہیں -

- (۱) تفسیر سورہ الفاتحہ
- (۲) تفسیر سورہ البقرہ
- (۳) تفسیر سورہ یوسف

پہلی دونوں تفسیروں کی زبان عربی ہے جبکہ تفسیر سورہ یوسف  
فارسی زبان میں ہے (۹۰) - ریاض الشعراہ میں ہے کہ شاہ جہان ان  
سرے ملتا تھا اور ان کی گفتگو سے محفوظ ہوتا تھا۔ شاہ جہان کا  
بیٹا دارا شکوه اور بیشی جہان آرا ان کے مرید تھے - بڑے عارف  
متقی اور پرهیزگار بزرگ تھے - حقائق و معارف سے متعلق ان کی چند  
تصانیف کا ذکر بھی ملتا ہے -

انہوں نے قرآن کریم کی ایک تفسیر لکھی جو مکمل نہ ہو  
سکی اور وہ تفسیر عجیب و غریب ہے اس تفسیر میں تصوف کے نئے  
نئے نکات بیان ہوئے ہیں چنانچہ اس میں انہوں نے یہ کہا ہے کہ اللہ  
تعالیٰ کا قول . . . «ختم اللہ علی قلوبہم و علی سمعہم» (۹۱) . . .  
. . . اولیا اللہ کے بارے میں ہے - جس کا مطلب یہ ہے کہ اولیا کے  
دلوں پر مهر لگا دی ہے - تاکہ اس میں شیطانی خیالات اور

نفسانی و سوسنے داخل نہ ہوں۔

اس صوفیانہ رنگ کی تفسیر کی اتنی ہی عبارت نزہہ الخواطر ص ۱۶۳ جلد ۵ میں ملتی ہے۔ اگر یہ تفسیر کسی اور جگہ مل جاتی تو اندازہ ہوتا کہ مزید کون کون سی انوکھی اور نئی باتیں پیش کی گئی ہیں۔ اس آیت کی یہ تفسیر محض انکرے ہاں ملتی ہے۔ کسی اور مفسر نے یہ تفسیری نکات نہیں بیان کئے اور نہ ہی اس قسم کی توجیہ کی ہے۔ اگر یہ تفسیر مکمل ہو گئی ہوتی تو واقعی عجیب و غریب ہوتی۔ بہت سر نئر انداز بیان اور طرز فکر سامنے آتی۔ ۱۰۲ هـ (۹۲) میں ان کا انتقال ہوا اور تفسیر مکمل نہ ہو سکی۔

كتب متداولہ میں انکی مذکورہ تفسیر کے بارے میں اس سے زیادہ معلومات میسر نہیں آ سکیں۔

## حوالہ جات

- لسان العرب ج ۵ - ص ۵۵
- مقدمہ تفسیر حقانی ص ۱۱۱
- تاریخ ادبیات پاکستان و ہند ج ۲ - ص ۱۲۲
- تذکرہ علمائے ہند ص ۲۳
- زید احمد ص ۳۵
- فهرست کتب خانہ برلن شمارہ ۸۶
- تذکرہ علمائے ہند ص ۱۲۸
- هندوستانی مفسرین اور ان کی عربی تفاسیر ص ۱۸
- بروکلین ج ۲ - ص ۲۲۰ ذیل ج ۲ - ص ۲۲
- زید الحمد - حاشیہ ص ۲۰
- معجم المولفین ج ۲ - ص ۲۲۵
- نزہہ الخواطر ج ۳ - ص ۲۲۲
- اخبار الاخبار ص ۲۰۳

- ١٣ - تذكرة علمائى هند ص ١٣٨
- ١٤ - نزهة الخواطر ج ٢ - ص ٢٢٣
- ١٥ - نزهة الخواطر ج ٢ - ص ٢٢٣
- ١٦ - اخبار الاخبار ص ٢٠٣ - ٢٠٦
- ١٧ - هندوستانى مفسرين اور ان کي نفاسير ص ٣٣
- ١٨ - معارج الولاية ج ٢ - ص ٢٨٩ - بحواله هندوستانى مفسرين ص ٣٣ - ٣٩
- ١٩ - اخبار الاخبار - ص ٢٠٢
- ٢٠ - ملفوظات عزيزیہ ص ٩٤ - بحواله هندوستانى مفسرين ص ٣٣
- ٢١ - هندوستان میں مسلمانوں کا نظام تعلیم و تربیت ج ٢ - ص ٣٠٩
- ٢٢ - منتخب التواریخ ج ٣ - ص ٥٣
- ٢٣ - نوش لاهور نمبر ٣٦٢
- ٢٤ - نزهة الخواطر ج ٣ - ص ١٢٣
- ٢٥ - منتخب التواریخ ج ٣ - ص ٥٣
- ٢٦ - نزهة الخواطر ج ٣ - ص ١٢٣
- ٢٧ - الثقافة الاسلامیہ فی الهند ص ١٥١
- ٢٨ - الاعلام ج ٥ - ص ٣٢٥
- ٢٩ - مآثر ص ١٩٩
- ٣٠ - منتخب التواریخ ج ٣ - ص ٢٩٩
- ٣١ - دربار اکبری ص ٣٢٠
- ٣٢ - شعر العجم ج ٣ - ص ٥٢ - ٥٥
- ٣٣ - منتخب التواریخ ج ٣ - ص ٣٩٢
- ٣٤ - شعر المجم ج ٣ - ص ٣٨
- ٣٥ - حیات عبدالحق ص ٣٥٢
- ٣٦ - نزهة الخواطر ج - ص
- ٣٧ - سواطع الالهام ص ٢
- ٣٨ - زبدۃ المقامت ص ١٣٢
- ٣٩ - نوش لاهور نمبر ص ٣٦٠
- ٤٠ - هندوستان میں مسلمانوں کا نظام تعلیم و تربیت ج ٢ - ص ٢٨٠
- ٤١ - الاعلام - ج ٥ ص ٣٤٥
- ٤٢ - معجم المولفین ج ٨ ص ٨٦
- ٤٣ - اعلام ج ٩ - ص ٣٠٠
- ٤٤ - معجم المولفین ج ١٣ - ص ١٢٢ - ١٢٣
- ٤٥ - منتخب التواریخ ص ٣٦٠ - ٣٦١

- لود کوثر ص ۲۳۵ - ۲۵۲ - ۲۸  
 فزہ الخواطر ج ۵ - ص ۳۲۵ - ۳۲  
 ذکرہ علمائی هند ترجمہ ایوب قادری ص ۵۳۲ - ۳۹  
 گیلانیوالہ ضلع گوجرانوالہ میں ایک قصبہ ہے جس میں ہاتھی سکول وغیرہ موجود ہے اہل علم کا مرکز رہا ہے اسی قصبہ کے ایک کاتب ابو عبد الله محمد امام الدین گذشتے ہیں انہوں نے قرآن حکیم میں لکھی جانج والی بسملہ کو ۱۱۳ انداز سے لکھا ہے قرآن حکیم کا یہ مطبوعہ نسخہ ادارہ تحقیقات اسلامی کے دارالتوادر میں محفوظ ہے جسکی کتابت ۱۳۲۰ - ۱۹۰۳ میں مکمل ہوتی تھی - ۵۰
- بروکلمان ذیل ج ۱ - ص ۵۳۳ - ۵۱  
 فہرست مخطوطات عربی اندیا آنس لابیریری شمارہ نمبر ۱۱۱۹ - ۵۲  
 مخطوطہ شرح البرہ ورق ۱۲۰ لباب معارف العلمیہ مسلسل شمارہ نمبر ۱۱۲۱ - ۵۳  
 اورینٹل کالج میکرین ۱۹۸۳ شمارہ خصوصی صد سالہ تقریبات ص ۱۹۱ - ۵۴  
 تاریخ ادبیات پاکستان و ہند ج ۲ - ص ۲۹۲ - ۵۵
- نزہہ الخواطر ج ۵ - ص ۴۰ - ۵۶  
 مائز الکرام ص ۲۳۶ - ۵۷  
 ہندوستانی مفسرین اور ان کی عربی تفسیریں - ص ۱۸۳ - ۵۸  
 سورہ البقرہ آیہ ۱۰۰ - ۵۹  
 طبقات اکبری ج ۲ - ص ۳۶۹ - ۶۰  
 مائز الکرام ص ۳۳۵ - ۶۱
- Punjab under the Sultans P. 10  
 حدائق الحنفیہ ص ۳۱۳ - ۶۲  
 مقالہ برائی ڈاکٹریٹ جناب ڈاکٹر امین اللہ وثیر ص ۳۹ - ۶۳  
 ذکرہ علمائی هند ص ۱۱۰ - ۱۱۱ - ۶۵  
 مائز الکرام ص ۲۱۵ - ۶۶  
 زید احمد ص ۳۳۰ اور ۲۸۰ - ۶۷  
 بروکلمان ذیل ج ۲ - ص ۶۱۳ - ۶۸  
 مسحة المرجان فی آثار ہندوستان ص ۶۶ - ۶۹  
 سورہ البقرہ آیت ۳۰ - ۷۰  
 سین دارمی ص ۳۳۲ - ۷۱  
 ملخصہ الاندرج ۲ - ص ۳۱۸ - ۷۲  
 حاشیہ البيضاوی ( سیالکوٹی ) ص ۲ - ۷۳  
 ملخصہ الاندرج ۲ - ص ۳۱۸ - ۷۴  
 حاشیہ البيضاوی ( سیالکوٹی ) ص ۱ - ۷۵

- كشف الظنون ج ٢ - ص ٢٢٥ - ٦
- ذاكتر امين الله وثير - ص ٩٠ (مقاله برائى ذاكتریت) - ٧
- حاشيه البيضاوى (سيالكونى) ص ٢ - ٨
- حاشيه البيضاوى (سيالكونى) ص ١٢ - ٩
- حاشيه البيضاوى (سيالكونى) ص ٣ - ١٠
- نقوش لاهور نمبر ص ٥١٦ - ١١
- نقوش لاهور نمبر ص ٥١٨ - ١٢
- الثقافة الاسلامية في الهند ص ١٥٨ - ١٣
- بادشاه نامه ج ٢ - ص ٢٣٣ (طبع كلكته) - ١٤
- عمل صالح ج ٣ - ص ٢٠ - ٢١ - ١٥
- «ارکسا» کی بدخشی نر اس طرح وضاحت کی ہے «ملک من از ملکها ملک بدخشان آمد۔ از بلاد از روسستان از قراہ از ارکسا۔» - ١٦
- عمل صالح ج ٣ - ص ٢٠ - ٢١ - ٢٢
- فهرست عربی مخطوطات بانکی پور ج ٣ - ص ١١٢ - ١١٦ - ٨
- تأثیر معنوی ایران در پاکستان ص ٣٣ - ٣٣ - ٩
- اورینٹل کالج میکرین اگست ١٩٣٨ - ١٠
- سورة البقرہ آیت < - ١١
- نزہة المغواطیر ج ٥ ص ١٦٣ - ١٢



